
ଦେଉଥିବା ଯାଏଁ 


Po 

ଦିଅ, ବିଅ, ଦିଅ- 

ଆଖୁରୁ, 

ଓଠରୁ, 

ଛାତିରୁ, 

ସାରା ଦେହରୁ 

ଶବ୍ଦ ଦେବା ପରେ 

ଆଉ କଂଣ ଥାଏ କି ବଳକା ? 
ହିଅ, ଦିଅ, ଦିଅ- 

ଫଗୁଣରୁ ଫଗୁ, 

ନଦୀରୁ ନୀର, 

ଆକାଶରୁ ଅରୁଂଧତୀ, 

ହୃଦତଳର କଂପନ ଦେବା ପରେ 
ଆଉ କଂଣ ଥାଏ କି ବଳକା ? 
ତେବେ ବି ଦିଅ, ଦିଅ, ଦିଅ 
କେତେ ମନ୍ଵଂତରରୁ 

ଦେଇ ଆସିବା ପରେ ବି 

ଦିଅ ଆଉ ଦିଅ | 

କର ଆଉ କର ମୋହିତ । 

ସବୁ ସମ୍ମୋହନ ବିଦ୍ୟାରେ କର ମଂତ୍ରିତ । 

ଆଦି ମନ୍ଵଂତର ମଂତ୍ର ପରେ ବି ଦିଅ 
ଅନେକ ବିବର୍ଭନ ପରେ 

ବସୁଧାର ବେଦନା 

ବସୁଂଧରାର ତାତି 

ଆଉ ଅସହଣୀ ଛାତି 

ତେବେ ବି ଦିଅ । 


ଛିଦ୍ରସିକ୍ତ ମାଟିହାଂଡିରେ 
ପାଣି କେବେ ପାରେନା ଉଛୁଳି | 


ଏତେବାର ସମ୍ପୋହନ ପରେ ବି 
କୁହ ଶବ୍ଦରେ ଆମୋଦିତ କରିବାକୁ, 
ତୃଷିତ ଆତ୍ସା 

ପୁଣି ନିଗାଡି ଦିଏ ଅଂତପୁଟୁଳାକୁ 
ତା'ପରେ ବି ଦିଅ ଆଉ ଦିଅ । 


ନୁଖୁରୀ ନଲରୁ କି ପାଣି ନେଇହୁଏ 

ପାରିବ ତ କୋରିଦିଅ ନଇର ନୂଖୁରାପଣକୁ 
ଘେନି ନିଅ ଲପ୍ସିତ ବାଲୁକା 

ଚିରିଦିଅ ମହିଷାସୁର ପରି 

ତା” ଅନ୍ତଃକରଣକୁ, 

ବାଧ୍ୟ କରିଦିଅ ନିର୍ବସ୍ତ ହେବାକୁ 

ତେବେ ମହିଷାସୁର ପରି 

ପରାହତ ନହୁଅ ଯେମିତି । 

Lan 


ମୁକ୍ତି ପରେ 


ଅଉ ଥରେ କ୍ଷତବିକ୍ଷତ କର । 
ଝରାଅ କେତେ ଝରେଇବ 

ଦେହରୁ ରକ୍ତ 

ଏତେ ପରେ ବି 

ପାଦକୁ ଛୁଅଁ 

ଦେବୀ କରି ସଜାଇ ଦିଅ 

କହି ତ ନଥଲି 

ଦେବୀ କରିଦିଅ 

ତେବେ ବି ସାଜିବାକୁ ହୁଏ ଦେବୀ” 
ବାରଂବାର । 

ବାରଂବାର ଦେହରୁ ରକ୍ତ ଝରାଯାଏ 
ହୃଦୟରେ ଆସ୍ତାନର ପ୍ରୟାସ କରାଯାଏ । 


କେତେଥର କହିବି 

ଏସବୁ କିଛି ଲୋଡା ନାହିଁ 

ଜାଣ ରକ୍ତମାଂସରେ ଗଢା ଏ ଶରୀର 
ଯେଉଁଠି ଚିରକାଂକ୍ଷିତ ସ୍ଥର୍ଶର ଭୋକ 

କିଂତୁ ବାରଂବାର ଦେବୀ ସାଜିବାକୁ ପଡେ । 

Land 


ମୁକ୍ତି ପରେ 


ଆଉ ଥରେ କ୍ଷତବିକ୍ଷତ କର । 
ଝରାଅ କେତେ ଝରେଇବ 

ଦେହରୁ ରକ୍ତ 

ଏତେ ପରେ ବି 

ପାଦକୁ ଛୁଅଁ 

ଦେବୀ କରି ସଜାଇ ଦିଅ 

କହି ତ ନଥୁଲି 

ଦେବୀ କରିଦିଅ 

ତେବେ ବି ସାଜିବାକୁ ହୁଏ “ ଦେବୀ” 
ବାରଂବାର | 

ବାରଂବାର ଦେହରୁ ରକ୍ତ ଝରାଯାଏ 
ହୃଦୟରେ ଆସ୍ଥାନର ପ୍ରୟାସ କରାଯାଏ । 


କେତେଥର କହିବି 

ଏସବୁ କିଛି ଲୋଡା ନାହିଁ 

ଜାଣ ରକ୍ତମାଂସରେ ଗଢା ଏ ଶରୀର 
ଯେଉଁଠି ଚିରକାଂକ୍ଷିତ ସ୍ର୍ଶର ଭୋକ 

କିଂତୁ ବାରଂବାର ଦେବୀ ସାଜିବାକୁ ପଡେ । 

ହଁ, ଅଜାଡି ଦିଅ ସବୁ ବାସନା 
ଅଂତତଃ ଥରୁଟିଏ ଜଳିଯିବି 
କାମନାର ଜ୍ଵାଳାରେ । 

ମୁକ୍ତ ହୁଅ ବଂଧନରୁ 
ତା'ପରେ ଦେଖୁବ 

ସଂତରିତ ହେବ ପ୍ରେମ, 
ପ୍ରତିକୂଳ ପାଣିର ସୁଅରେ 
ପାଇଯିବ ଆଉ ଏକ 

ମୁକ୍ତିର ସଂଧାନ । 

ତୁମପାଖେ ଶବ୍ଦ 


କବି କେବେ ହୁଏନା ଫୁଙ୍ଗୁଳା 
ତମେ ବା କେମିତି ଫୁଙ୍ଗୁଳା ହେଲ ଯେ ? 


ନୂଆଣିଆ ଡାଳ, 

ବାଦଲ, 

ପବନର ବାସ୍ା, 

ସମୁଦ୍ରର ଆଦିମତା, 

ବେଳାଭୂମି, 

ପ୍ରଜାପତିର ଡେଣାକୁ 

ଚିହ୍ିସାରିବା ପରେ 

ଭରପୁର ଜୀବନରେ ମଡ଼ିବା ପରେ 
ତମେ ହେଇପାର ଫୁଙ୍ଗୁଳା ? 


ତମ ପାଖେ ଭରପୁର ଜୀବନ ଓ ଯୌବନ 
ତମେ ଉଷ୍ପପ୍ରବଣ, 

କାକରର କୋଠରିରେ 

ଶୀତଳେଇବବା କାହିଁକି ? 

ଆଲିଂଗନ ଓ ଚୂଂବନର ଜଂଗଲରେ ହଜି 
ଶବ୍ଦଂକର ଗହଳରେ 

ସୁର ତୋଳିବା ପରେ 

ତମେ କେବେ ହେଇପାର ବେସୁରା ? 


ତମ ଶବ୍ଦରେ ଚୂଂବକର ଯାଦୂ 
ଏଣୁ ତ ଦେଖ ଏବେ 

ତୁମ ଚାରିପାଖେ 

ଗୋପାଂଗନା 

ତମ ଶବ୍ଦ ବଂଶୀର ସୁରରେ 

ଗଦା ଗଦା ଭାବର ଆହ୍ଲାଦ 

ଶବ୍ଦର ମହଲ ଗଢିବା ପରେ 
ହୃଦୟରେ ପାଦଟିହ୍ନ ଆଂକିବା ପରେ 
ଆଉବା ପାଣିରେ ପାଦ ଚିହ୍ନ ଆଂକିବା 
କି ଦରକାର ? 

ତେବେ ବି ମାଗ ଶବ୍ଦ | 

ନିଅ ଏଇ ନିଅ; 

ମୋ ଓଠର ଉଷ୍ପତାରେ 

ତୁମ ପାଇଁ ଶବ୍ଦ 

ମୋ ହୁଦକଂଦରେ 

ତୁମ ପାଇଁ ଶବ୍ଦ 

ମୋ ନାଭିମଂଡଳର ଗୂର୍ଣ୍ଣିରେ 
ତୁମ ପାଇଁ ଶବ୍ଦ 

ମୋ ଭାବର ନିବିଡ ପଣରେ 
ତୁମ ପାଇଁ ଶବ୍ଦ 

ମୋ ଚେତନାର ଜାଗରଣ 
ତୁମର ହିଁ ଶବଦ | 

ଏତେ ଶବ୍ଦ ପରେ ବି 
ତୁମେ ଶୁନ୍ୟ ହୁଅ କବି 
କାହିଁକି ନା ତୁମ ଲେଖନୀରୁ 
ଅପେକ୍ଷା ଅଛି 

ଆଉ ଏକ ସୃଷ୍ଟି 

ଏଣୁ ଅବିରତ 

ବିଗଳିତ ହୁଅ 

ଖା ଖାଁ ମରୁଭୂମିରେ ଘର 
ସମୁଦ୍ରର ଗଭୀରତାରେ 
ନିଜକୁ ଖୋଜ 

ପବନର ଶୀତଳରେ ହଜ । 


ଏସବୁରେ ଗଦା ଗଦା ଶବ୍ଦ ପରେ 
ତୁମେ ପୁଣି ଫାଙ୍କା ହୁଅ 
ନୂଆ ବ୍ରହ୍ମାଂଡର 
ସୃଷ୍ଟିରେ ନିମଗ୍ନ ହୁଅ 
ଯେଉଁଠି ଥିବ ଖାଲି 
ନୂଆ ନୂଆ ଶବ୍ଦ 
ଯେଉଁଠି ଥବ ଖାଲି 
ଅନ୍ଯକୁ ବୁଝିବାର ଭାବ 
ନଥିବ ପ୍ରତାରଣା 
ନଥବ ଶୋଷ 

ନଥବ ବିଦ୍ବେଷ । 


© 

ଶବ୍ଦ ଦେଲା ପରେ 


ଶୁ ଖୁଲା ପରବତେ 
ଶବ୍ଦ ବୁଣିଲେ 
ଫୁଟେ ପଦ୍ଧ 
ଭୋକିଲା ପେଟରେ 
ଶବ୍ଦ ଭରିଦେଲେ 
ବିଦ୍ରୋହର ଗଂଧ । 


ଅଜସ୍ର ଶବ୍ଦନେଇ “କବି” 
କରେ କବିତା 

ଶବ୍ଦ ପରେ ଶଦ୍ଦ ଯୋଖି 
ଚିତ୍ରକର ଆଂକିଦିଏ 
କେତେ ରଂଗର 

କେତେ ରାଗର 

କେତେ ରତୁୂର ମାନଚିତ୍ର । 

ଶବ୍ଦକୁ ଧରିଛ ବୋଲି 

ଶୁଭୁଛି ମାଟିରୁ ଓକାର 

ଶବ୍ଦ ସହ ଯେବେ ତୁମେ 

ଲୀନ ହେବ; ତୁମ କବରରୁ ଆସିବ ‘ଶତ 
ଡାକଦେବ- 

“ଉଠ କଂକାଳ, ଛିଡ଼ୁଶୁଂଖଳ 

ଜାଗ ଦୁର୍ବଳ ଆଜି । 

ଉଠୁ ଗତଗୌରବ, ହୃତଗୌରବ, 

ମୂତ ଗୌରବରାଜି ।” 


ଏତେ ସବୁ ଶବ୍ଦ ଦେଲା ପରେ 
ଗଢି କି ହୁଏନା ସୁନାର ଦେଶ 
ନଥ୍‌ବ ଯେଉଁଠି ଘୃଣାର ଶବ୍ଦ ? 


ବିଶ୍ଵାସର ସଂଜଦ୍ଧୀପ 

ତୁଳସୀ ଚଉଁରାକୁ ସାକ୍ଷୀ କରି 
ଦିଅ ଶବ୍ଦ | 

ଦିଅ ମୋତେ 

ମୋ ବିଶ୍ଵାସର ସଂଧ୍ୂରେ ଯୋଖ 
ଗଢିବି ନୂଆ ପୂଥବୀ 

ଯେଉଁଠି ଥିବ ଖାଲି 

ଶବ୍ଦ ଶବ୍ଦ ଓ 

ଗଢୁଥବ ପ୍ରତିଥର 

କବିତା କବିତା କବିତା... | 

<ˆ 
ଜହ୍ନର ବାଉ 


କାଲି ଜହ୍ନ କହୁଥିଲା ତୁମ କଥା 

ତୁମେ କାଳେ ଆସିବା ଆସିବା 

ବିଚାରୁଛ 

କିଂତୁ ତୁମ ବେଡିରୁ ମୁଲ୍ତ ହୋଇପାରୁନାହଁ 
ତୁମେ ଆସିବ କାହିଁକି ଯେ 

ବଂଧନରେ ବୁଡି ରହି 

ମୁକ୍ତିକୁ ଆଶା କରି 

ସୃଷ୍ଟିକୁ ଜାରି ରଖୁଥାଅ 

ତମେ ଆସିବ କାହିଁକି ଯେ ? 


ଜହ୍ନ ତ ଅଛି 

ଆମ ବାର୍ଭା ଦେବାକୁ 

ଆକାଶରେ ଆମେ କେବେ 
ଏକାବେଳେ ଜହୁକୁ ଦେଖୁପାରୁନାହୁଁ 
ଏଣୁ ମୋର ବିଶ୍ଵାସ 

ଜହ୍ନ ଆମ ବାର୍ଭା ନେବାରେ 
କେବେ କରିବନି କୁଂଠା । 

ଜହ୍ନ ଆମ ମନକଥା ସବୁ ଜାଣେ 

ଏଣୁ ତ କହୁଥିଲା 

ବିକଳପଣକୁ ଫିଙ୍ଗି 

ଏକାତ୍ସ ହେବାକୁ । 

ଏକାତ୍ସ ହେବା ପରେ 

କାଳେ ଦୂର ହେବ ଶୁନ୍ୟପଣ, ବିଭ୍ରାଂତି 
ଆବିଳତା, ଅଡୃପ୍ତି | 


ଏଣୁ ତୁମ ଆସିବା ଖବର ଶୁଣି 
ଆଦୌ ହୁଏନା ବିଚଳିତ 
ବରଂ କହିବି ଦୂରେଥାଅ 
ଆତ୍ସା ନିକଟରେ 

ଛୁଇଁବା ଛୁଇଁବା ହେଉଥାଅ | 

ତୋଳିଛି ଘର 


ଭିସା ବାଦଲକୁ ଦେଖୁ ଦେଖୁ 
କହିଲ- ତମ ଆଖୁର ଗଭୀରତାରେ ହଜିବାକୁ 


ମୁଁ କାଳେ ଭାସିଯିବି ବାଦଲରେ 
ପଲକ ପକାଇଦେଲ । 


ରଂଗମହଲରେ ରଂଗ ଖୋଜୁଖୋଜୁ 
ରଂଗସବୂ ଧୋଇଦେଲ 
କହିଲ- ତମ ଓଠରଂଗରେ ଖାଲି ଭିଜିବାକୁ | 


ବାଂଧବୀର କଥା କହୁକହୁ 
ଓଠରେ ହାତ ଥାପିଦେଲ 
କହିଲ- ମୁଁ ଖାଲି ତୁମ କଥା କହିବାକୁ । 


ମଂଜୁଆତିରୁ ରଂଗ ନିଗାଡୁନିଗାଡୁ 
କହିଲ- ତମ ପ୍ରୀତି ରଂଗ କାଳେ ବେଶି ଲାଲ୍‌ 
ଏଣୁ ଅଳତା ନଲଗାଇବାକୁ । 
ବୈଶାଖର ଉଷ୍ମତା ଛୁଉଁ ଛୁଉଁ 
କହିଲ- ତୁମ ଉଷ୍ପତାରେ ଜଳିବାକୁ । 

ଏବେ କୁହ ଏତେ ସବୁ 
ଦେଖ୍ରବା, ଖୋଜିବା, 
କହିବା, ନିଗାଡିବା, 
ଛୁଇଁବା ପରେ 


ଆଉ କେଉଁଠି ସ୍ଵପ୍ନ ସଜାଡି ହେବ ? 


ବିନା ଉଷୁମପଣରେ ଘର ତୋଳିହେବ ? 

ଆସ, ଫଗୁଣରେ ଭିଜିବା 


’ _ 
ଡା ଦେହରେ ଭେଟିଥଲ ଫଗୁଣକୁ 
ତା” ଓଠର ପଲାସିଆ ହସରେ 
ହେଇଥଲ ବିମୋହିତ 
କୃଷ୍ଣଚୂଡାର କାଉଁରୀ ପରଶେ 
ଆଂବ ବଉଳର ବାସ୍କା 
ତୁମକୁ କରୁଥଲା 
ମହମହ ମତୁଆଲା 
ଯା ଖାଲି ଜୀବନକୁ ଖୋଜୁଥଲ 
ସାଥହୋଇ ଜୀଇଁବାର 
ବାହାନାରେ ନିଜେ ହଜିଯାଉଥଲ 
ଅତର ଛିଟାରେ ସ୍ଵପ୍ନ ଖଂଜୁଥଲ 
ଜଂଜାଳର ପସରା ସରିଲେ 
ଅର୍ବୃଦ ସପନ ଗଢିସାରିଥଲ 
ତମ ସପନକୁ ସମୟ କାଇଁ 
ଜିଇଁବାର ଅଛି ଯଦି ଏବେ ଜୀଇଁଯାଅ | 
ନଚେତ ଜୀବନ ସରିବ, ସ୍ଵପ୍ନ ହଜିବ 
ଜନ୍ମ ତୂମ 
ଘୋଷରା ପାଲଚଟିଯିବ । 

ଆସ, ଫଗୁଣରେ ଭିଜିବା 

ସାଥ ହୋଇ ସପନ ସାଇତିବା 

ଅର୍ବୃଦ ସପନକୁ 

ଆଂବଗଛରେ ବଉଳ କରି ଥୋଇବା । 
ଆସ, ଫଗୁଣରେ ଭିଜିବା । 

ଧୂଳିମନ 


ନା „ କରନା ନାୟିକା 
ନୀଳ ଉପତ୍ୟକାର, 

ନା, ସଜାଅନା 
ହୃଦୟରେ 

ବରଂ କର ତିରସ୍କାର । 


ତିରସ୍କାରର ଅଭ୍ୟାସ ହୁଏତ 
ଦେବନି ଆଘାତ 

ନଚେତ୍‌ 

ପୁଣି ହେବାକୁ ହେବ ଧ୍ଵଂସ 
ବିରହର ଜ୍ଵାଳାରେ । 


ଏହି ବିରହକୁ ଖୁବ୍‌ ଭୟ 

ଅଜସ୍ର ପ୍ରେମ ପରେ ଆସୁଥବା ବିରହକୁ 
ସହିପାରିବନି ଅନଭ୍ୟସ୍ତ 

ଧୂଳିମନ । 

ହଁ, ଦେଖ ତୁମେ 

ତୁମ ଗାଁ, ଗାଁ ଦାଂଡ, ଧାନକ୍ଷେତ 
ଉନ୍ନାଦରେ ବିଭୋର ହୁଅ 
ମାଟିର ବାସ୍କାରେ ମୋହିତ ହୁଅ 
ଧାନଉଷୁନା ପବନରେ 

ବିହଵଳ ହୁଅ | 


ଏତେସବୁ ପାଇଁ 

ବାରଂବାର ବନିବାକୁ ପଡେ ସଂଜୟ 
ମନ ପୋଡ଼ୁଥଲେ ଦେଖକି ହୁଏ 
ମାଟିର ବାସ୍କାରେ ବିଭୋର ବେଳରେ 


ଦୂରେ ବହୁଦୂରେ ଥାଇ 
କହି କି ହୁଏ ପାଖେ ଅଛ ବୋଲି ? 


ଏଣୁ ହୃଦୟକୁ ଛୁଇଁବା ଆଗରୁ 
ଦୂରତାକୁ ମାପିଦିଅ 

ନଚେତ୍‌ ହୁଦୟର 

ମୂତ୍ୟୁ ଘଟୁଥୁବ 

ପ୍ରତିମୁହୂର୍ଭରେ 

ଆଉ ସଂଜୟ ସାଜିବାକୁ ହେବ 
ପ୍ରତିଥର ମୋତେ । 

ଆକାଂକ୍ଷା 


ଏଁ କତ୍ର ହେବାର ଶତ ଚେଷ୍ଟା 
ବାରବାର କରୁଥଲା ଦୂର 

ଜଂଜାଳ ଦୂରାଉଥୁଲା 

ଆତ୍ମା ଲୀନ ହେଉଥଲା 

ସାତ ପାର ଉତ୍ତୁଙ୍ଗ ସେପାରି 

ତୁମ ଗାଆଁ; 

ସୂର୍ଯ୍ୟର ଆଭାରେ 

ପବନର ହିଲ୍ଲୋଳରେ, 

ଶବ୍ଦରେ 

ତୁମ ଅବସ୍ଥିତି ଦେଉଥାଏ ସାଂତଵନା।| 


ଗଛ କି ବନିଯାଆଂତା 
ନୌକାଟିଏ 

ବାହିନିଅଂତା ମୋ ନିଜ ପାଖକୁ 
ପତ୍ରକୁ କହିଲି, ପକ୍ଷୀକୁ ମାଗିଲି 
ଦେ ମୋତେ ତୋର ତେଣା । 


ତେବେ କି କେ ଶୁଣୁଥିଲା 
ତା” ପରେ ବି ପହଂଚିଯାଇହୁଏ 
ବାତାୟନ ଡେଇଁ 
ନିଦ୍ତତ କୋଣରେ, ସ୍ଥିର ସ୍ଥାନରେ । 

ନଭେଟିଲା ଯାଏଁ 

ଅସ୍ତବ୍ୟସ୍ତ ମନ 

ଖୁନ୍ଭିନ୍‌ ହୁଏ 

ମିଶିବାର ବାଟ ପରେ ବାଟ କଢାଏ । 
ଏକତ୍ର ନ ହେବା କି ଭେଟିନପାରିବା 
ନିୟତି ନିର୍ଘଂଟ କି 

ସ୍ପିର କରିଛି ସମୟ 

ଏଣୁ ଅନେକ ଉଦ୍ଯମ ପରେ ବି 
ହୁଏନା ଦେଖା 

ଉଶ୍ବାସର ରାସ୍ତା ଲଂବିଚାଲେ 

ରହେ ଅପେକ୍ଷାରେ 

ତୁମ ବାରଂବାର ପରୀକ୍ଷାରେ 

ଶେଷ ହୁଏ ଜନ୍ମ ଆଉ ଜନ୍ମର । 


ଛଟପଟ ହୁଏଁ 

ବଂଦ କୋଠରି ଭିତରେ 
ଦେହକୁ ମନକୁ ସାଉଁଳେଇ 
ଅନୁଭବୁଥାଏଁ 

ଆଶ୍ବସ୍ତ ହେବାକୁ 

ଜନ ଗହଳିକୁ ଆସେ 
ତେବେ କି ଆଶ୍ବସ୍ତ ହୁଏଁ 
ମନେପଡ 

ବାରବାର ସବୁରି ମୁହଁରେ । 

ଆଉ ବାଂ କାହାକୁ ତମେ ଭାବି 
ଧାଇଁବାବେଳେ 

ଭ୍ରମ ତୂଟେ 

କ୍ଷୋଭର ପୋଖରୀରେ । 


ଯେଉଁଠି ଦେଖ ସେଠି 

ଧବଳ ଆତ୍ସା 

ସଭିଏଁ ତ ଏକା ପରି ତେବେ 
ଖୋଜିବା, ଖୋଜି ହେବାରେ 
ଦିନ ଯାଏ ଗଡି । 


ଦୂର ପାହାଡରେ 
ପ୍ରବାହିତ ପବନ ଆଉ ନିଜସ୍ଵ ସ୍ଥିତି 
ସୂକ୍ଷ୍ମ କ୍ଷଣର ଅନୁଭୁତି 

ତୁମ ପ୍ରୀତି 

ଆଉ ଖୋଜିବାର ଭିତ୍ତି | 


ଭୂଗୋଳର ବିପରୀତ କୋଣ 
ତମ ହସ, ଶବ୍ଦ, ସ୍ପର୍ଶ, 
ତା'ପରେ ଚାହାଣି । 

ଏବଂ ଅନୁଭବରେ ସମୃଦ୍ଧି 
ଚେତନାର ସ୍ପିତି 

ହିସାବ କେ କରିପାରେ 

ଜୀବନର ଗୋଟିଏ ଅଂଶ 

ଯାଂ ବିନା କ୍ଷଣେ ବଂଚିବା 

ଦୁରୂୁହ ବିଷୟ 

ପ୍ରତି ସୂର୍ଯ୍ୟୋଦୟର ପ୍ରଥମ କିରଣେ 
ଛୁଇଁଯାଅ ସମଗ୍ର ସତ୍ତାକୁ । 


ଆଜିର ଆଛ୍ଛନ୍ନ ମେଘ 

କଲା ବିରହ ପୀଡିତ 

ଚାରିଆଡ ବିଚରଣ କରୁଥିବା 
ଆତ୍ସାମାନେ 

ଦେଲେ ସାଂତୃନା 

କାଳେ ପଥଚ୍ଯୁତ ହେବା ଭୟରେ 
କଲେ ଆକଟ 

ତେବେ କି ମନ ସେ ଆକଟରେ 
ହୋଇପାରେ ଗୃହସ୍ଥ ? 

ନା, ହୁଏ ଖାଲି ଉଦ୍‌୍ଭଟ | 

ତୁମକୁ ଖୋଜିବାରେ ବ୍ଯସ୍ତ ମନ । 
ଚଂଚଳ, ଚଂଚକତାରେ 

ଏକାତ୍ସ ହେବାର ନିଶାରେ 
ଯାହାକୁ ଭେଟିଲି 

ସେଠି ତୁମକୁ ହିଁ ଦେଖୁଲି । 


କେ” କହେ- 

କୁଲଟା, କୁଲକ୍ଷଣା 

ସେଥୁ ଖାତିର ନାହିଁ 

କାହିଁକିନା ତୁମେ ହିଁ ତ 

ଦିଶୁଥଲ ସେଇଠି 

ଏଣୁ କିଛି ଚିଂତା କରିବାର ନାହିଁ 
ସେମାନେ କି ଜାଣିବେ 

ତୁମ ସହ ଖେଳ 

ଏକାତ୍ସ ଅନୁଭବବେଳ 
ନିମଗ୍ଧରେ ଗଢୁ ଥବା ନୂଆ କାଳ 
ମନ ପୁରି ପୂରି ଯାଏ 

ଭ୍ରମରେ ହେଉ ପଛେ 
ଯେତେଥର ଭେଟୁଥାଏ । 

କୁଲଟା, କୁଲକ୍ଷଣା ଶବ୍ଦ ସବୁ 
ତୁଛ ଲାଗେ 

ତମେ ଯେବେ ସାମ୍ନାରେ 
ଲଜା କି ଆଉ ରହିପାରେ 
ତମକୁ ଭେଟିଲା ପରେ। 


ଆସ ଯେତେଥର ଯେଉଁ ମାଧ୍ଯମରେ 
ସବୁ ମାଧ୍ୟମକୁ ଆପଣେଇବାରେ 
ତୃପ୍ତି ଓ ଆନଂଦରେ ବିଭୋର ହେବାରେ । 


ଆଉ ଭୟନାହିଁ ସମୟକୁ, କଟାକ୍ଷକୁ କି 
ଜଂଜାଳକୁ, ତୁମଠାରୁ ଦୂର ହେବାକୁ । 


ତୁମେ ଆସୁଛ । 


ମୁଁ ଜାଣେ 
ଅନେକ ମାଧ୍ୟମରେ ଆସ ମୋ ପାଖକୁ | 
* 

ମାୟା 


ତୁମକୁ ନଚିହ୍ିବା, 

ନଜାଣିବା ହି ଭଲ ଥିଲା 
ତୁମକୁ ଜାଣିବା ଅର୍ଥ 

ନିଜଠୁ ବାହାରିଯିବା 

ଏଣୁ ତୁମ ସହ 

ଅଚିହ୍ବା ରହିବା ହିଁ ଭଲ ଥିଲା । 


ଜାଣ, ତମର ଥରୁଟିଏ ଛୁଆଁରେ 

ମୋ ଦେହରେ କଅଁଳିଥଲା କିଶଳୟ 
ଯେଉଁ କିଶଳୟରେ ଆଉ ନଥୁଲା ସବୁଜତା 
ତାକୁ ତୁମେ କରିଥିଲ ଜୀବଂତ ଓ 

ଭରିଥିଲ ମଧୁରତା । 

ଏ ମଧୁକୁ ପିଉଥିବା ଯାଏଁ 

ଜୀବନ ବଢୁଥଲା 

ସ୍ଵପ୍ନ ବି, ` 

ଆହ୍ଲାଦ ବି, 

ତୁମ ଶ୍ରାବ୍ୟ ସ୍ବେହର ଶ୍ରାବଣରେ 

ଆଜି ଯେତେ ପାଏଁ ଆଘାତ 

ଶୂନ୍‌ ହୋଇ ରହିଯାଏଁ । 

ମନକୁ ଯେବେ ପେଷା ମନାଇଥଲ 

ସୀମିତ ବଳୟରେ ମାନିଥଲା ପୋଷା 

ମହାଶୂନ୍ୟରେ ଏବେ ଧାବିତ ମନ 

ରାହାପାଏନା 

ଯେତେ ତାକୁ ମହାଶୂନ୍ଯର ବିଶେଷତ୍ଵ କହିଲେ 

ସେ କି ମାନିପାରେ 

ତମ ସହ ଏକାତ୍ସ ହେବା ପରେ । 

ମନ କି ମାନିପାରେ 

ତମ ପ୍ରେମର ଫାଲ୍‌ଗୁନକୁ 

ଝୁରି ହେଉଥାଏ। 

ଏ ଦୁଭୀଗ୍ୟଯର ସେହି ଗୋଟିଏ କାରଣ 

ଯେଉଁଦିନ ତୁମେ ଦେଇଥିଲ ଛୁଇଁ ଏବଂ 

ସେହି ଆହ୍ଲାଦକୁ ମଧୁ ଭାବି କରିଥଲି ପାନ । 

ଜାଣ, ତୁମକୁ ଏବେ ଝୁରି ହୋଇ ମୁଇ 
ମୋ ଚାରିଆଡେ ନୀରବତା ଯାଇଛି ଛାଇ 
ଆଉ ତୁମ ମିଠା ମିଛ ବାରବାର ରହିଛି ବେଢ଼ାଇ। 


ଏ ଶୂନ୍ୟତା କରେ ଏବେ ବିଚଳିତ 
ପୁରୁଣା ଘୋଷରା ଗାଲିଚାରେ 
ଚାଲିବାକୁ କରେ ପ୍ରେରିତ 

ନିଛାଟିଆ ବେଳରେ 

ନିଜ ସହ ନିଜେ କାଂଦେ 

ସବୁ ସୁଖ ଓ ଆନଂଦ ପଡିଥିଲା ଭୂତରେ 
ଗୋଟିଏ ଝାପ୍ସା ଧୁଆଁରେ । 

ସେ ଧୂଆଁରୁ ମୁକୁଳିବାକୁ 

ଧୁଆଁ ଆର ପାଖରୁ 

ଡାକୁଥିଲେ କେତେକେତେ ସ୍ଵର । 


କା” ସ୍ବର ପହଂଚି ପାରୁ ନଥୁଲା 
ମୋ ଯାଏଁ କି ଭେଦୂନଥୁଲା 
ମସ୍ତିଷ୍ଣରେ 

Fe Pa ~~ 
କାହିଁକିନା ତୁମେ ହି ଘେରିରହିଥଲ 
ମୋ ଚତୁର୍ଦିଗରେ । 
* 

କେବଳ ତୁମର 


ତିମେ କି ଜାଣ 

ଜୀବନ ଜିଇଁବାକୁ ହେଲେ 
ପ୍ରତିଥର ମରି ବଂଚିବାକୁ ପଡେ 
ପ୍ରତି ଥର ମଲା ପରେ 

ଜୀବନ ନୂଆ କରି କରଅଁଳେ 
ଆଉ ତାର ସ୍ବିଗ୍ଧତା 

କରେ ଆନମନା 

ଆଉ ବଂଚିବାକୁ ଦିଏ ପ୍ରେରଣା । 


ତମେ ପରା କହୁଥିଲ 
ଖାଲି ତମର ହୋଇରହିବାକୁ 
ତେବେ ପ୍ରତିଥର | 

କେବଳ ତମର ହୋଇ ହିଁ ରହିଛି 
ଏଣୁ ଦେଖୁନ 

କେତେ ଜନ୍ମ ପରେ ବି ଆଜି 

ତୁମ ପାଖରେ ପ୍ରତିଥର ମରି ବଂଚୂଛି 
ନୂଆ ନୂଆ ଢଂଗରେ । 

ସବୁଥର ତମେ କୁହ 
ତୁମ ପାଇଁ ହିଁ ବଂଚିବାକୁ 
ଆଉ ପ୍ରତିଥର ବଂଚୁଥାଏ 
ତୁମ ପାଖରେ କେବଳ ତୁମର ହୋଇ 
ତମେ କି ଜାଣି ପାର 
ତମେ କେତେ ଢଂଗରେ ଖେଳୁଛ ଖେଳ 
ପ୍ରତିଥର ତମ ଖେଳର 
ହେବାକୁ ଚାହେଁ ଗୋଟି 
ଯାହାକି ପ୍ରତିଥର ପାଉଥବ ସ୍ପର୍ଶର ଅନୁଭୁତି 
ତମେ ଆଉ ଖେଳିବ କ'ଣ 
ପ୍ରତିଥର ମୁଁହିଁ ତ ତୁମକୂଇ ଛୁଏଁ | 
ଭାବନାହିଁ ତୁମେ ଖେଳୁଛ, ଆଉ ଜିତୁଛ 
ବାରବାର ତମେ ଯେତେଥର ଜିତିଲେବି 
ମୁଁ ତ ଛୁଉଁଛି ତୁମକୁ 
ଆଉ ଅନେକ ସମୁଦ୍ରକୁ ପାରି ହୋଇ ଯାଉଛି 
ଏବେ କୁହ, ଜିତିଲ ତମେ ନା ମୁଁ ? 

ହ, ଜିତିବା ହାରିବା ଥାଏ କେବଳ ଯୁଦ୍ଧରେ 
କିଂତୁ ପ୍ରତିନିୟତ ଏଠି ହୁଏ ଯୁଦ୍ଧ 

ଯା'କୁ ତମେ ହିଁ ଭିଆଇଥାଅ 

ମଜାନେଉଛ, ନିଅ 

ଜାଣେ ତମେ କରୁଛ ଯୁଦ୍ଧ 

ଖାଲି ଯୁଦ୍ଧ 

ଯାର ନଥାଏ କିଛି 

ଆଦି କି ଅଂତ 


ଜାଣି ରଖ; 
ଏ ଜୀବନ ଥବା ଯାଏଁ 
କେତେ ତମେ ଆଣୁଥାଅ 
ଘାତ ପ୍ରତିଘାତ 
ସେସବୂକୁ ମୋର ଖାତିର ନାହିଁ 
ଏ ହଂସା ଭିତରେ ତୁମେ ଥବା ଯାଏଁ 
ଆଉ କେ ଚହଲାଇପାରିବନି 
ବାଟବଣା କରି ପାରିବନି 
କେତେ ବେଶରେ ଆସୁଛ ଆସ 
ପ୍ରତିଥର ତମକୁ ଜାଣି ପୁଲକ ସାଉଁଟୁଥବି 
ଆଉ ବଂଚୁଥବି ବାକି ଜୀବନ । 
© 

ଆତ୍ସଜା 


ଭଲପାଅ ବୋଲି ବାରଂବାର କୁହ 
ସାକ୍ଷାତ ପାଇଁ ବିକଳ ହୁଅ 

ପରସ୍ପରକୁ ନଭେଟି ବି ମୋହନ ରାଗରେ 
ଗୀତ ଗାଅ | 

ଆତ୍ସକାରୁ ସଂପର୍କ ଗଢିବା ପରେ 

ଦେହର ମିଳନ ମୂଲ୍ୟହୀନ । 

ଏଣୁ ଅଜ୍ଞାତରେ ଥାଅ ତୁମେ, 
ଜଂଜାଳରେ ଥାଅ 

ନଚେତ ତୁମ ଅସୀମ ଇଛ୍ଛାର ଜ୍ବାଳାରେ 
ଜଳିଯିବ ଆମ ଏ ଆତ୍ସାର ସଂବନ୍ଧ । 


ବିଶ୍ଵାସ ସବୁଠି ସ୍ଵପ୍ନ ଗଢେ 

ଯେମିତି ସେଦିନ ବେଣୀରେ 
ଗୁଂଥଦେଲ ଶବ୍ଦର ମାଳ 

ପାଦରେ ବୋଳି ଦେଲ ନାଲି ଅଳତା 
ଆଖରେ କହ୍ଳଳ 

ଅଧରରେ ଚୂଂବନର ଲାଲି 

ସ୍ଵପ୍ନସାରା ଦୁଇଟି ପାଦଚିହ୍ନ । 

ଆତ୍କାରୁ ନିଶ୍ଵାସ ଫୁଂକିଲା ପରେ 
ତୁମକୁ ଧାରଣ କଲା ପରେ 
ଆବିର୍ଭାବର ଉଦ୍ଦେଶ୍ୟ ସାଧନ ପରେ 
ଲହୁ, ଲୁହ, ଶୋକ, ପୁଲକ 
ସୂକ୍ଷତିସୁକ୍ଷମ ଅନୁଭୂତି 

ଭୂତ-ଭବିଷ୍ୟ 

ଚେତନା ଉପଚେତନା 

ସବୁ ସଂବୋଧନର ଉର୍ଷ୍ଠରେ 

ଆମ ଭାବର ବିନ୍ୟାସ 

ନୂତନତାର ଆବିଭ୍ଭୀବ । 

ଆତ୍କାର ଗଭୀରତାରେ 

ଜୀବନର ମୋହ 

ଯେଉଁଠି ନଥାଏ ଦ୍େଷ କି ବିଦ୍ବେଷ । 
ଏଣୁ ସଶରୀରେ 

ଜଂଜାଳଗ୍ରସ୍ତ ଜୀବନରେ 

ଆତ୍କାକୁ କର ତୁମେ ମୁକ୍ତ 

କର୍ଉବ୍ୟର କରାଘାତେ 

ଆତ୍ସାକୁ ଦିଅନାହିଁ କଷ୍ଟ । 


© 

ଜୀବନ କବର ନେଲା ପରେ 


ସବୁ ଅସ୍ତ୍କୁ କବର ଦେଲା ପରେ 

ବାକି ଥାଏ କି ଜୀବନ 

ଗାଁ ଦାଣ୍ଡ ଧୂଳିଖେଳ 

ସତୀଚଉରା ସବୁ ଏକ ହେବା ପରେ 

ଆଉ କି ଥାଏ ବଞ୍ଚିବାର ମୋହ । 

ତୁମ ଭିତରେ ଲୀନ ହେବାକୁ ତ ବାକି ନଥୁଲା, 
ସମୟ, ସନ୍ଦନ କି ସ୍ବପ୍ନର 

ତେବେ ମାଆର ଗର୍ଭବେଦନା ପରି 

ତୁମର ବେଦନା କି ଅସହ୍ୟ ହୁଏ 

ଏଣୁ ଫିଂଗିଦିଅ 

ପୃଥବୀର ତାତି ସହିବାକୁ 

ବସୁଂଧରାର ଯଂତ୍ରଣାରେ କିଲ୍‌ବିଲ୍‌ ହେବାକୁ । 


ବାରଂବାର କହିଲି- 

ଏଠିର ଯଂତ୍ରଣା ଖୁବ୍‌ ଅସହ୍ଯ 

ତେବେ କି ବୁଝୁଥିଲା ନିୟତି ଏସବୁ ? 
ଏଣୁତ ଆଘାତର ପ୍ରହରୀ 

ପହରା ଦିଏ କାହାକୁ ନିଜର କରିବାକୁ 
ପ୍ରତିରୋଧ କରେ । 

ହେଲେ ଅମାନିଆ ଶାରୀ ଛୁଆଟି ପରି 
ମନ ମୋର ବାରଂବାର 

ବାଟବଣା ହୁଏ । 

ପ୍ରସାରିତ ଦୂଇ ବାହୁକୁ ଦେଖ 

ନିଜ ଘର ଭାବି ପଶୁପଶୁ 

ଭ୍ରମ ମୋର ଚେତେଇଦିଏ 

ଅମାନିଆ ମନଟି 

ବାରଂବାର ଆଘାତ ପରେ ବି 

ସ୍ଵପ୍ନ ଖଂଜେ, ଜୀବନକୁ ପାଇବା ଲୋଭରେ 
ନିଜକୁ ବିଗଳିତ କରେ 

ଲୁହର ସ୍ଟୋତରେ ହଜେ ଆଉ ହଜେ । 
ବେଳ ତ ଗଢୁଛି 

ସମୟ କହୁଛି 

ସବୁ ସମୟରେ 

ଆଘାତ ହିଁ କେବଳ ତୋର 

ଆଘାତକୁ ନିଜର କଲା ପରେ 

ସ୍ଵପ୍ନ ସବୁ ଖୁନ୍‌ଭିନ୍‌ ହୁଏ 

ବଂଚିବାର ମୋହ କବର ନିଏ । 


ହେ ଆଘାତ ! 
ଏଥର ଏମିତି କଳେବର ନିଅ ଯେ 
ଏକାଥରେ ବସୁଗାମୀ ହେବ ଏ ଜୀବନ । 
ନା'ଥବ ପ୍ରତାରଣା, 
ନା” ଥିବ ଆଘାତ । 

ଦସ୍ତାବିଜ୍‌ 


ଶି୍ଦରେ ଗଢିହୁଏ ନଅର 
ଶବ୍ଦରେ ଫୁଟେ ଫୁଲ 
ଶବ୍ଦରେ ଫିଂଗିହୁଏ ବୋମା 


ନା” ତୁମେ ଗଢିଲ ନଅର 

ନା' ଫୃଟାଇଲ ଫୁଲ 

ବର୍ଷେଇଲ ଖାଲି ତୁମେ ଗଦା ଗଦା 
ବୋମାର ଧାର । 


କୁହ ଏବେ ବଂଚିବା କି ମରିବା 

କି ଦେଖାହେଲା ଦିନକୁ 

ଅଭିଶପ୍ତ ମଣିବା ? 

ଯେଦିନ ସଶରୀରେ ହେଲି ତୁମର 
ଦରଗଢା ମନକୁ ମୋର ନା” ସାଇତିଲ 
ନା” ଗଢିଦେଲ 

ଖାଲି ଯା” ଅପବାଦ ଦେଲ । 

ଏତେ ସବୁ ଅପବାଦ ପରେ ବି 

ଏ ଦେହରେ ଇସ୍ତାହାର 

ତୁମ ଅଭିନୟର ବେଗୁନିଆ ଫୁଲ । 


ଏଣୁ ଆଜି କରୁଛି ଏ ଦସ୍ତାବିଜ୍‌କୁ ଉଲ୍ଲଂଘନ 
ଦିଅ ଆଉ କେତେ ଅପବାଦ ଦେବ 
ଅପୂଜିତ ଦେହ ମୋର ସରି ସରି ଯିବ 
ତା'ପରେ ନା ତୁମେ ଖୋଜି କି ପାଇବ 
ନା” ଝୁରି ପାରିବ ? 

ଅନେକ ଦିନର ପରସ୍ତ ପରସ୍ତ କାଇଆ ମନ 
ହୁଏତ ଧୋଇ ହେଇଯିବ 

ଦୂର ପାହାଡରେ 

ହେଉଥବା ବର୍ଷାର ଧାରରେ 
ତୁମେ ଖାଲି ଦେଖୁଥବ 

ତୁମ ସାମ୍ନାରେ 

ଥୁଂଟା ପାହାଡରେ 

ଗଛର ଗୁଜୁରିବା 

କି ସବୁଜତାର ଆବରଣରେ 
ଆକର୍ଷିତ ହେବା | 

ମନ କେବେ ହେଇପାରେ ନିଷ୍କର 
ଜି ପ୍ରତାରିତ ? 

ସେ ତ ଚିରକାଳ ସବୁଜ ଓ ନରମ 
ଯେ ଖାଲି ସ୍ବପ୍ନ ଗଢିପାରେ, 

ପ୍ରୀତି ଦେଇପାରେ 

ଶୀତଳତାରେ ଭରି ଦେଇପାରେ 
ନୂତନତାରେ ସମ୍ମୋହିତ ହୁଏ । 

ମୁହୂ 


ମାତ୍ର ଗୋଟିଏ ମୁହୁର୍ଭ ଆଣିଦିଏ 
ସମୁଦ୍ରର ଗଭୀରତା 

ମରୁଭୂମିର ବାଲୁକା 

ଇଂଦ୍ରଧନୁର ସପ୍ତରଂଗ 

ପୁୃଥବୀର ସମସ୍ତ ସବୁଜିମା 

ଏବଂ 

ବାୟୁମଂଡଳର ସୁଗଂଧରେ 

ବିମୋହିତ ହେବାର କରୁଣ ଆହ୍ଲାଦ । 


ମାତ୍ର ଗୋଟିଏ ମୁହୂ୍ଭ 
ଓଠରେ ତରଂଗ ଆଣେ 
ଜୀବନକୁ ଚିହ୍ନାଇଦିଏ 
ବଂଚିବାର ଲୋଭ ଜନ୍ମାଏ । 


ଏଠି ବଂଚୁଥବା ତୁଣ, 
ତା” ବୃଦ୍ଧିର ରହସ୍ୟ, 
ସମ୍ପଦ୍ଧିର ପରିସର ମାପିହୁଏ 
ମାତ୍ର ଗୋଟିଏ ମୁହୂର୍ଭରେ । 

ସମୁଦ୍ରର ନୀଳତିମି ପରି 
ଅରଣ୍ଯର ହେଂଟାଳ ପରି 

ଆଂବ ବଉଳର କୋଇଲି ପରି 
ଆଉ, ତାର ସୁମଧୁର ସୁରରେ 
ସମ୍ମୋହିତ ହେବାକୁ 

ମାତ୍ର ଗୋଟିଏ ମୁହୂର୍ଭ ଯଥେଷ୍ଟ । 


ଏଇତ ସେମାନେ ସମସ୍ତେ ଏଠି 

ମୁହୁର୍ଭ ଖୋଜୁଥିଲେ 

ତାକୁ ହାତର ପାପୁଲିରେ 

ଆୟତ୍ତ କରୁଥଲେ 

ଆବଵ୍ଧ ପାପୁଲିରୁ ଖସି ଯାଉଥବା ଦେଖ 

ପୁନଶ୍ଚ କରାୟତ୍ତ କରିବାର ଚେଷ୍ଟାରେ ନିମଗ୍ନ ଥଲେ 
ତେବେ କି ସେମାନେ ମୁହୂର୍ଭକୁ ରଖୁପାରିଥଲେ 
ଛାତିରେ ଜାବୁଡି ଅନୁଭବ କରିଥଲେ ? 

ଏମାନଂକୁ ବି ଦେଖ- 
ଗୋଟିଏ ପୁରୁଣା ଜର୍ଜରିତ ଅଂଧାରକୁ 

ଅତିକ୍ରମୁଛଂତି 

ଆଉ, ମଂଚ ଧ୍ଵସ୍ତବିଧ୍ଵସ୍ତ ହେଇଯାଉଛି 

ତେବେ ବି ସେହି ମୃତ ମୁହୁର୍କୁ ଜୀବନାୟିତ କରିବାକୁ 
ଚେଷ୍ଟା ଚଳାଇଛଂତି 

ବୋଧେ, ମୁହୁର୍ଭ ଆୟତ୍ତକୁ ଆସିବ 

କିନ୍ତୁ ବିରାଟ ବଂଦୀଟିଏ ସମୟ ସାମ୍‌ନାରେ । 


ଦୂରରୁ, ମୁହୁରଇଁ ଖୋଜିବାକୁ ଆସୁଥବା 
ସେ ବିକଳ ପକ୍ଷୀଂକୁ ଦେଖୁଲି 
ଆହତ ପ୍ରାୟ ସମସ୍ତେ 
ସେମାନଂକର ମୂତ୍ୟୁ ଘଟୁଥଲା 
ପ୍ରତିମୁହୂର୍ଭରେ । 

ଆହାଃ, କି ସୁଖର ସମୟ 

ମୁହୂର୍ଭକୁ ଚିତ୍ରଣ କରିବାକୁ 

ପୃଷ୍ଠାଟିଏର ଧଳା କାଗଜରେ, 
ତା'ଉପରେ ସିକ୍ତ ଭୂଗୋଳ 

କିଂତୁ କେଉଁକାଳୁ ଥବା ଅଲୋଡା ବୀଜ 
ପାଣିର ସ୍ପର୍ଶରେ ନୂଆ ରୂପ ନିଏ 

ମାତ୍ର ଗୋଟିଏ ମୁହୂର୍ଭରେ । 

ସଂଧାନ 


ମେ ତେ ସମୁଦ୍ରର ସଂଧାନ ମିଳିଛି 

ସେ ସମୁଦ୍ର ମୁହାଣ ଆଡକୁ ପ୍ରବାହିତ ହେଉଛି 
ମୋ ସ୍ଵପ୍ନ ଏବଂ ଅନ୍ୟ ଗୋଟାଏ 

ଜୀବନ ଉପରେ ଆଧ୍ଵପତ୍ୟ ଜମାଉଛି 

ଆଉ ବାରଂବାର ପ୍ରଶ୍ନ ହୋଇ 

ମୋ ସାମ୍ନାରେ ଛିଡା ହେଉଛି 

ଗୋଟିଏ ଦୁର୍ବଳ ଶିଶୁପରି କାଂଦ ମାଡେ 
ଆଉ ତା'ପରେ ପକ୍ଷୀ ହୋଇ ଉଡିଯାଏ 
ଆକାଶରେ ଉଡ଼ୁଥିବା ସେ ସୁଂଦର ପକ୍ଷୀକୁ 
ବାରଂବାର ବାଟୁଳିରେ ଆଘାତ କରାଯାଏ 
ତେବେ ବି ତା” ପକ୍ଷ ଛିନ୍ନ ହୁଏନା 
ଏଣୁ ତ ଉଡାଣ ତାର ଅବିରତ 

ସେମ୍ତି ଏହି ଆକାଶ ମଇଦାନରେ । 


ଯେତେ ବାଟୁଳି ରାଷ୍ଟ୍ର ଜୟ କଲା ପରେ 
ବିଶ୍ଵ ମୋର, କେବଳ ମୋର 

ଏଣୁ ତ- 

ନଦୀର ଉଲ୍ଲାସ, 

ପତ୍ରର ନୃତ୍ୟ, 

ମାଟିର ବାସ୍ବା, 

ବାୟୁର ଶୀତଳ ସ୍ପର୍ଶରେ 

ବାସ୍ତବର ମଧୁ ଆଘ୍ରାଣ ବିମୋହିତ କରେ । 

ସାରା ବିଶ୍ଵକୁ ଯାଯାବର ପରି 

ଉଡାଣ ମାରି ସାରିଲା ପରେ 

ଧ୍ଵଂସ ହେଇଯାଉଥବା ଦୁର୍ଗ, 

ଯୋନିର ଶୋଷଣ ଓ ତା'ର ବିକଳ ଚିଳ୍କାର 
ମାଆଛେଉଂଡ ଶିଶୁର କ୍ରଂଦନ 

କୁଷ୍ଣର ଦରଜରେ ଛଟପଟ ଲୋକ 

ଗର୍ଭରୁ ମୁକ୍ତ ହେବାକୁ ଉଦ୍ୟମରତ ଶିଶୁ 
ରାଜନୀତିର ଚଉହଦୀରେ ହେଉଥିବା ଖେଳ 
ଏସବୁର କ୍ଷୋଭରୁ ଉପରକୁ ଉଠିଲି 

ଜଡରୁ ମୁକ୍ତ ହେଲି 

ମୁଁ ମୋ ଆକାରରେ ବିକଶିତ ହେଲି | 


ପୁନଶ୍ଚ ବିଭାଜିତ ଓ ବଂଦୀର ଖେଳ ଖେଳି 
ପୁଣି ମୁକୁଳିଯାଉଛି 

ଏବେ ଚାରିଆଡେ ଧଳା ରଶ୍ମି ବିଛୁରିତ; 
ସମୁଦ୍ରର ସବୁ ଗର୍ଜନକୁ କୋଳାଗ୍ରତ କରି 
ବିସ୍ତାରିତ ହୋଇଯାଉଛି । 

ସଂଗ୍ରାମ 


ଠକ୍‌ ମନେ ପଡୁଛି 

ଇଏ ସେଇ ଲୋକ 

ଗତ ତିନି ଦଶଂଧୂ ଧରି ଦେଖୁଛି 

ଗାଡିରେ, ଘୋଡାରେ କି 

ଅନ୍ଯ ବାହନରେ ଯାତ୍ରା କରିନାହିଁ 

ପାଦରେ ଚାଲିଚାଲି; 

ତୀର କି ତରବାରି ନୁହେଁ 

ଦାଂ' ଏବଂ ଲଂଗଳ କାଂଧରେ ବୋହିବା ଦେଖୁଛି । 


ସେ କାଂ ସହ ବାକ୍ଯୁଦ୍ଧ କରିନାହିଁ 
ଜଳ ଆଉ ଜମିଥିଲା ତାର ଲକ୍ଷ୍ୟ 
ଶସ୍ୟକ୍ଷେତର ଶସ୍ଯ ଥଲା ତାର ପ୍ରାଣ 
ପ୍ରାଣହୀନ ଦେହର ସେ ବାହକ ନୁହେଁ 
ଏଣୁ ତା'ପ୍ରାଣ ସହ ସାମିଲ ଥଲେ- 
ଅନାଥ ଶିଶୁ, 

ତିରସ୍କୃତ ଶିଶୁକନ୍ଯା, 

ଭୋକିଲା ପେଟ, 

ବେକାର ଯୁବକ, 

ମୂତ୍ୟୁ ଅପେକ୍ଷାରେ ଥବା ବୃଦ୍ଧବୃଦ୍ଧା । 
ସେମାନଂକ ପାଇଁ 

ସେହି ଲୋକଟି କାଂଦେ 

ଲଢେ, ଖଟେ ଆଉ ସଂଗ୍ରାମ କରେ 
ତେବେ କି, ସେ ମୁକ୍ତ ହୋଇପାରୁଥଲା 
ତିନି ଦଶନ୍ଧିର ଯୁଦ୍ଧ ପରେ 

ପାଇନଥୁଲା ଜମି । 

ମରୀଚିକା ପଛରେ ଧାଇଁବା କି ସାର ହୁଏ ! 
ମରୀଚିକା ଦିନେ ସତ୍ଯ ହେବ 

ମିଳିବ ଜଳ ଓ ଜମି 

ଯାହା ସେମାନଂକର ଅଧ୍ୂକାର ଥଲା 
ଯାହା ସେମାନଂକର ହକ୍‌ ଥିଲା । 

ଇଏ ସେହି ମୁହଁ 

ମୋର ଠିକ୍‌ ମନେପଡୁଛି 

ଛଅ ନଂବର ଡାକ୍ତରଖାନାର ବାରଂଡାରେ 
ଇଏ ସେହି ଲୋକ 

ଯା” ଦେହରେ ଥିଲା ମାଂସ 

ବାହୁରେ ଥଲା ବଳ 

କାଂଧରେ ନଂଗଳ ବୋହି 

ବୀରଦର୍ପରେ ଚାଲିଥିବା 

ମୋ ପରି ଅନ୍ୟମାନଂକର ବି 

ସେ ଆକର୍ଷଣ ଥଲା । 


ଇଏ ସେହି ଲୋକ କି ? 

ସେ ମୋର କେହି ନଥିଲା 

କିଂତୁ ମୋର ଚତୁଃପାର୍ଶ୍ଵର 

ଗୋଟିଏ ସ୍ଥାୟୀ ବିଂବ 

ସେ ଫେରିବ ଡାକ୍ତରଖାନାର ବାରଂଡାରୁ 
ଉଚ୍କଣ୍ଡାରେ, ସକାଳର ସୂର୍ଯ୍ୟ, 

ନବଜାତ ଶିଶୁର ଦରୋଟି ହସରେ, 
ଭୋକର ଖାଦ୍ୟ ହୋଇ 

ବେକାରର କର୍ମଯୋଗାଣ ହୋଇ 
ଅସହାୟର ସହାୟ ହୋଇ । 

ଏଥର ସୂଷ୍ଟିୟ ନୂତନତା, ଆଲୋକ 
ବହୁତ ହେଇଗଲା ଉଦାସରେ ଲୋକ 
ଦିନ କାଟିବା 

ସେହି ଲୋକକୁ 

ମୁଁ ଜାଣେ- 

ଯେବେଠାରୁ ମୋ ଖପୁରୀରେ ଆଖ, 
ଗଳାରେ ଶବଦ ଥିଲା | 

ସେ ଆଜି ବି ବଂଚିଛି 

ଶବରେ ପବନ ଫୁଙ୍କିଛି 

ଏଣୁ ଆଶଂକା କରନା 

ଜମିହୀନ ହେବାର 

କି ଜଳହୀନ ହେବାକୁ 

ସେ ଆଜି ଅଛି 

ଆଗାମୀ ଦିନରେ ବି ଥବ 

ସେ ବଂଚିଛି- 

ମୋ ଭିତରେ 

ତୁମ ଭିତରେ 

ଆମ ସଭିଂକ ଭିତରେ । 

କବିତା 


ସେ ଆସୁଥଲା, 

ଜୋର କରି କହୁଥିଲା 

ଯାହା ଅନୁଭବରେ ଥଲା 

ତାକୁ ହିଁ ଆଂକିବାକୁ ପ୍ରବର୍ଭାଉଥଲା 
ସେ କିଂତୁ ଆସୁଥିଲା 

ତାଳ ବଣରୁ, 

ନଦୀରୁ, 

ଜନଗହଳିରୁ 

ଜାଣେନା ସେ କେଉଁଠୁ ଆସୁଥଲା 
କେତେବେଳେ କେମିତି ପରଶ 
ଦେଇଯାଉଥଲା | 

ତା'ର ଜୋର କରି କହିବା 

ମୋତେ ଦୋହଲାଇ ଦେଉଥିଲା 

ସାରାଟା ଦେହରେ ସାପ ପରି ଗଡିଯାଉଥଲା 
ତା'ପରେ ତାକୁ ଆପଣେଇନେବା ଛଡା 
ଚାରା ନଥିଲା । 

ପରଶରେ 

ବାରବାର ଚେତେଇ ଦେଉଥିଲା 

ହଜିଲା ଦିନକୁ ଫେରେଇ ନେଉଥିଲା 
ଜୀବନ ଫୁକିବାକୁ ଇସାରା କରୁଥଲା । 


ଖୁବ୍‌ ଦୂରକୁ ଚାଲିଯାଉଥିବା ମୁଁ 
ସେତେବେଳେ ଆଉ 

ମୁଁ ହୋଇ ରହୁ ନଥଲି 

ତାର ଶବ୍ଦ ଏବଂ ଭାଷାରେ ହଜି 

ଆଉ ଗୋଟିଏ ମୁଁ କୁ ଆବିଷ୍କାର କରୁଥୁଲି । 

ଏବେ ମୋ ଭିତରେ 

ଦୁଇଟି “ମୁଁ” ଯଦିଓ | 
କାହାକୁ ମୋର ବୋଲି କହିପାରୁନାହିଁ । 
ଗୋଟିଏ “ମୁଁ ଲଂକାଗଛ ତଳେ 
ରାତିର ନିଆଁ ପୋଉଁଥବାବେଳେ 

ଆଉ ଗୋଟିଏ ମୁଁ 

ପାହାଂତି କାକରରେ ଭିଜୁଥଲା 

ଯଦିଚ ଜାଣୁଥିଲି 

ଗୋଟିକର ଶେଷ ହେବା ନିଶ୍ଚିତ 
ଆରକର ଅନେକ ବାଟ ଚାଲିବାକୁ ଅଛି 
ଏ ଦୁହେଁଯାକ ମୋ ଉପରେ ଲଦିପଡୁଥଲେ । 


ଆକାଶର ଭସାବାଦଲ ପରି 

କି, ନଦୀର ଅସ୍ଥିର ଜଳ ପରି 
ଭାସିଯାଉଥବା ସେହି ମୁଁ କୁ 
କେତେ ଆକଟ କଲେ କି ସେ ରହିପାରେ 
ଅଦିନ ବାଦଲ କି ଚିରସ୍ତୋତାନଦୀ 
ମିଶିବ ତ କେଉଁଠି 

ତା” ମିଶିବାକୁ ନେଇ ଏତେ 
ବ୍ୟଗ୍ରତା ରହିବା କି ଦରକାର 

ଯିଏ ଯା” ବାଟରେ ଯାଉଥବେ 
ବାଟେଘାଟେ ମିଶୁଥବେ 

କିଛି ବାଟ ସାଥ ହୋଇ ଯିବା ପରେ 
ପୁଣି ଅଲଗା ହେଉଥବେ । 

ଏହି ସତ୍ଯକୁ ଜାଣି ବି 

“ମୁଁ ର ଏତେ ଶୋଚନା କାହିଁକି ? 
ଯିଏ କେବେ ବି ମୋର ନଥୂଲା 
ତାକୁ ନେଇ ଦୁଃଖ କାହିଁକି ? 


+ 


୫୨ | ଦସ୍ତାବିଜ୍‌ 


Digital Copy from the Author 


ଅସହାୟ 


ସେ କାଂଦୁଥଲା 
ବୃଦ୍ଧ ପଚାରଂତି 
ଝିଅ, କାଂଦୂଛୁ କାହିକି ? 


ପରିପାଟୀ ଶୋଚନୀୟ ନୁହେଁ 
ବେଶପୋଷାକରୁ ଜଣାଗଲା 

ମଧ୍ଯମ ପରିବାରରୁ 

ବୃଦ୍ଧ ପୁନଶ୍ଚ ପଚାରଂତି “ ଭୋକ ହେଉଛି ?” 
ଝିଅଟି ମୁଂଡ ହଲାଇ ମନାକଲା । 

“କାହାକୁ ଖୋଜୁୂଛୁ ?” 

ନା, ପୁଣି ମୁଂଡ ହଲାଇ ମନାକଲା | 

“ ତୋ ଘର କେଉଁଠି ? ” 

ଝିଅଟି ଚୁପ୍‌ ରହିଲା । 

କାଂଦିବା ଅଧ୍ବକରୁ ଅଧ୍ୟକ ହେଲା। 

ବୃଦ୍ଧ ନିକଟ ଥାନାରେ 

ଝିଅର ବୟସ, ଚେହେରା ପରିଚୟ ରଖ 
ଆସଂତି ନେଇ ଘରକୁ ଘେନି 

ବୃଦ୍ଧ ସେ ଘରେ ଏକୁଟିଆ, ଅସହାୟ 
ଯେପରି ଅସହାୟ ଥଲା 

ରାସ୍ତା କଡରେ କାଂଦୂଥବା ଏହି ଝିଅ । 
ବୟସର ଏତେ ତାରତମ୍ୟ ସତ୍ବେ 

ଦୁହେଁ ଥଲେ ଗୋଟିଏ ଘଟଣା 

ଯେଉଁ ଘଟଣାର କୌଣସି ଚିତ୍ର ନଥଲା 
କି ନଥଲା ସଂପର୍କ । 

କିଂତୁ ଅସହାୟତା ଥିଲା ବୃଦ୍ଧଂକର, ଝିଅଟିର | 

ପାଞ୍ଚ କି ଛଅ ବର୍ଷର ଝିଅ ପାଇଁ 

ଖାଇବା ଦେବାକୁ ନଥିଲା ବଳ 

ବୃଦ୍ଧଂକ ପାଖରେ; 

କିଂତୁ ଥଲା ଦୟା 

ଫ୍ରକଟିଏ ଆଣି ପିଂଧାଇବାକୁ 

ନଥୁଲା ସାମର୍ଥ୍ୟ ବୃଦ୍ଧକ ପାଖରେ 

କିଂତୁ କ୍ରମଶଃ ବଢି ଆସୁଥବା ଝିଅଟିର 
ଲଜାକୁ ଘୋଡାଇବାକୁ ଇଚ୍ଛା ଥଲା ମନରେ 
ଅନେକ ଦିନ ବିତିଲା ପରେ ବି 

କିଏ ଆସିଲେନି ଝିଅକୁ ନେବାକୁ 

ଖବର ନାହିଁ କାହାରି 

ଝିଅର ଅଖୂରେ ନଥିଲା ଲୁହ 

କି ମନରେ ନଥିଲା କୋହ 

ତା'ର ଅସହାୟତା କ୍ରମଶଃ ଫିକା ହେବାବେଳେ 
ବୃଦ୍ଧଂକର ଅସହାୟତା ବଢିବାରେ ଲାଗିଥାଏ 
ଝିଅର ଦେହରେ ପରିବର୍ଭନ ଘଟୁଥାଏ । 

ସେ ଦିନ ରାସ୍ତାକଡରେ ଅସହାୟ 
କାଂଦୁଥିବା ଝିଅ 

ଏବେ ଖୁବ୍‌ ଆଶ୍ବସ୍ତ ଜଣାପଡ଼ୁଥାଏ 
ତେବେ ନିୟତି ନିର୍ଦୟ ହେଲା 
ମୁଂଡ ଉପରୁ ଲିଭିଗଲା ଆଶ୍ରୟ 
ସେ ପୁଣି ଅସହାୟ 

ବଦଳିଯାଏ ସମୟ 

ଯେପରି ଅସହାୟକୁ ରହିଯାଏ 
ସେଭଳି ଅସହାୟ । 


© 
୫୬ | ଦସ୍ତାବିଜ୍‌ 


Digital Copy from the Author 


ର 


ଗୌଟିଏ ସଂଧ୍ଧା 
ଝିଅଟି ଧାଇଁ ଧାଇଁ ପହଂଚିଲା 
ଗୋଟିଏ ଘରର କବାଟ ପାଖରେ 
ଘର ଭିତରେ କିଛି ଲୋକ 
ପିଉଥଲେ ମଦ 
ଫୁଂକୁଥିଲେ ସିଗାରେଟ୍‌ 
ଉଚ୍ଚାରଣ କରୁଥିଲେ କିଛି ଅସହ୍ୟ ଶବ୍ଦ 
ଝିଅଟିକୁ କବାଟ ପାଖରେ ଦେଖୁ 
ସମସ୍ତଂକ ଦୃଷ୍ଟି ପଡେ ତା'ଉପରେ 
ମୁଂଡରୁ ଗୋଡ ଯାଏଁ ଆଚ୍ଛାଦିତ ସେ ବୁର୍ଖୀରେ 
ସେହି ଲୋକମାନଂକୁ 
ଝିଅଟିର ଦୁଇ ଆଖ, 
ଦୁଇ ହାତ ପାପୁଲି, 
ଦୁଇ ଗୋଡର ପାଦ 
ବ୍ୟତୀତ ଦେଖାଗଲା 
ତା'ର ଉଲଗ୍ନ ଦେହ 
ଦସ୍ତାବିଜ୍‌ | ୫୭ 


Digital Copy from the Author 


ନିଜ ନିଜ ବସିଥିବା ସ୍ଥାନରୁ 

ସେମାନେ ଉଠିଲେ 

ସେ କିଏ, କଂ ଣ, କେଉଁଠୁ ଆସିଛି ନ ପଚାରି 
ନିଜ ନିଜ ବାଗରେ 

ନିଜ ବକ୍ତବ୍ୟ ରଖୁଲେ 

ସମସ୍ତେ ତତପର ନିଜର ଛାତିରେ 

ତାକୁ ଜାବୁଡିବାକୁ 

ଜଣକ ପରେ ଜଣକର ହାତ ତା”ଦେହ ଆଡକୁ 
ହାତମାନେ କେଉଁ ଜାତିର, ଧର୍ମର 

କିଂତୁ ଝିଅଟିକୁ ଛୁଇଁବାକୁ ତତ୍ପର 


କାଳେ କେଉଁ ହାତ ପାପୁଲି ପଂଞ୍ଚାରେ ହେବ ଆବଦ୍ଧ 
ଏହି ଭୟରେ ଝିଅଟି ଖୁବ୍‌ ଡରିଯାଇଥାଏ । 

ଯେଉଁ ପାପୁଲିର ବଂଧନରେ ଆସିବାକୁ ଚାହେଁ 

ସେ ତାକୁ ଉଲଗ୍ନ ହେବାକୁ କହେ 

ତା'ସହ ସଂଭୋଗ କରିବାର ବାଟ ଦେଖାଏ 

ଏ ବାଟରେ ଗଲେ ମିଳିବ ପରମ ଆନଂଦ 

ଯେଉଁ ଆନଂଦ ସ୍ଵୟଂ ଇଶ୍ଵର । 

ଝିଅଟି ଲଜ୍ତାରେ ସଂକୁଚିତ ହୁଏ 
ତା'ପରେ ତା'ଭିତର ' ମୁଁ 'କୁ 
ଛାଡିବାକୁ କୁହାଯାଏ 
ଝିଅଟି ଏଥର ଦୃନ୍ଦ୍ରରେ ! 
“ମୁଁ କୁ ଛାଡିବା ପରେ ତାର ବୋଲି 
ରହିଲା କ”ଣ ? 
ସେ ଅନୁମାନ କରେ 
ତାର “ମୁଁ ଛାଡିବା ପରେ 
ତାଂଦେହରେ ଅନେକ ମାନଚିତ୍ର ଅଂକାଯିବ 
ଯେଉଁ ଭୂଗୋଳ ଭିତରେ 
ତା'ନିଜର ସ୍ଥିତି ନଥବ 
ସମସ୍ତଂକୁ ଚେଷ୍ଟା କରିଛି 
କେତେ ସେ ବୁଝିଛି କେଜାଣି 
କିଂତୁ ବିଷ-ସଦୂୃଶ ଭାବନାମାନଂକୁ ଧୋଇବାକୁ 
ନଦୀ ଆଡକୁ ମୁହାଁଇଛି । 

ଘର ଭିତରକୁ ପଶିବା ପୂର୍ବରୁ 

ପଛକୁ ଫେରିଛି 

ପ୍ରବାହିତ ନଦୀ ଜଳରେ 

ଭାବନାମାନଂକୁ ଧୋଇଛି 

କାଳେ କେଉଁ ପାଣି ଗଢାରେ ଭରି ହୋଇଯିବ 
ଆଉ କେଉଁ ଘର ଭିତରକୁ 

ଏଣୁ ଗାଧୁଆଘର ସାୱାର ତଳେ 

ଠିଆ ହୋଇଛି 

ସାୱାର ପାଣି ମୁଂଡରୁ ଖସି ପାଦ ତଳଦେଇ 
ବହିଯାଏ ଅପରିଷ୍କାର ନାଳବାଟ ଦେଇ 
ଯେଉଁ ନାଳପାଣି କାହାରି ବ୍ଯବହାରରେ 
ଆସିନଥାଏ ; 

ଗାଧୁଆଘରୁ ଆସି 

ବିରାଟ ଗୋଟିଏ ଦର୍ପଣ ଆଗରେ 

ନିଜକୁ ଦେଖେ 

ସେ “ସେ” ହୋଇ ରହିଛି 

ଯାହାକୁ ନିଜର ବୋଲି କହି ତ ପାରୁଛି । 

ବଦଳିବାର ନାହିଁ 


ଆହ୍ବାନ କଲି 

ରକ୍ତର ନଦୀ ଦେଖୁବାକୁ 
କୁଢକୁଢ ଶବଂକୁ ଦେଖୁବାକୁ 
କିଂତୁ ସେମାନେ ଆସିଲେ ନାହିଁ 
ସେଠି ନଥୁଲା ଗୁଳିର ବର୍ଷା 
ନଥୁଲା ବୋମାର ଶବ୍ଦ 

କି ନଥଲା ଦୂମ୍‌ଦୂମିର ଡାକ 


ଆହ୍ବାନ କଲି 

ଆସ ଦେଖୁବ 

ମୋ ଭିତରୁ ଚାଲିଯାଉଥବା 

ଆତ୍ସାକୁ 

କେମିତି ଛଟପଟ ହେଉଛି 

ଘଟ ବଦଳିବାକୁ 

କିଂତୁ ସେମାନେ ଆସିଲେନାହିଁ । 

ସେଠୁ ମିଳିବାର ନଥୁଲା ବିଳାସ 

ନଥୁଲା ଚଟୁଆରାର ଭାଗ 

କି ନଥଲା ମୋର ବୋଲି କହିବାର ଭେକ 

ତେବେ କି ଅଧୂକାର ଥିଲା 
ସେମାନଂକର 

ଦୂରରୁ ଦେଖୁବାକୁ ଯୁଦ୍ଧ 
ଅନେକ ଶବ୍ଦ 

କି ମୁହଁରେ ବିକଟାଳ ହସ 
ଆସ ଦେଖବ ଯଦି ଆସ 
କେମିତି ଏଠି 

ମୂତ୍ୟୁର ପତିଆରା ଉଡୁଛି 
ମାଟିରେ ଲୋଟୁଛି । 


ଗୋଟିଏ ଝାପ୍ସା ଅସ୍ତ 

ଉଡିବୂଲୁଛି 

ପୃଥିବୀକୁ ଓଲଟପାଲଟ କରିବାକୁ 
ଉଦ୍ୟମ କରୁଛି 

ତେବେ କି ଓଲଟାଇ ଦେଇପାରେ 
ବସୁଂଧରାକୁ 


୬୨ | ଦସ୍ତାବିଜ୍‌ 


Digital Copy from the Author 


ଏଥର ସେ ମୋତେ ଆହ୍ବାନ କଲା 
ଧାରଣ କରି କହିଲି : 

“ ଏହାକୁ ଗ୍ରହଣ କରିନେବି, ସମ୍ଭବ ନୁହେଁ” 
ଆଉ କହିଲି, 

“ଏ ଯାଏଁ ଏକୁଟିଆ ଜିତି ଆସିଛି” 
ସଂଭବତଃ ପୂଥବୀର ସ୍ମିତି ବଦଳିଲା 
ବଦଳିଲା ପରିବେଶ 

କିଂତୁ ବଦଳିପାରିଲାନାହି 

ଆଚରଣ 

ସେ ଯେଉଁଠିକୁ ସେଇଠି । 

ସଂବାଦ 


ମୂକ ପରି ବଂଚିବାକୁ 
କି କହିହୁଏ ବଂଚିବା 
ବଂଚିବ ତ 
ଦିଲ୍ଖୁସ୍‌ A I" 
ନଚେତ୍‌ ବଂଚିବା ଲେଖାନାହି 
ମୃତ୍ୟୁ ମୁକ ହୋଇ ରହେ 
ଏଣୁ ବଂଚିଥବା ଯାଏଁ 
ବାକ୍ୟର ବାଣ 
ଶବ୍ଦର ବୋମା 
ଫିଙ୍ଗୁଥାଅ 
ଯେମିତି ଫିଙ୍ଗଲି 
ଆଦେଶ ଦେଲି- 
“ ମାଟିତଳ ସବୁ ସଂପଦର ମୂତ୍ୟୁ ଘଟିଛି ” 
ତମର କିଂତୁ ବିଶେଷ ଦୃଷ୍ଟି ନାହିଁ 
ଏଣୁ ଶୋଇରହି ମାନିନେଲ; 
ଅଂଧ ବୋଲି କହିବିନି ଯେହେତୁ ମୁଁ ତୁମର ବିଶ୍ଵାସ 
ଏଣୁ ଦେଉଥବି ଏମିତି ସଂବାଦ । 

ଭ୍ରମ 


ଚାକିରି, ଫାଇଲ, ଦରମା 
ସଭାସମିତି, ପରିବାର 
ସାଙ୍ଗସାଥୀ, ପଡୋଶୀ 

କିଛି ଥବାର ଭ୍ରମ ପାଳିଥଲି 
କିଂତୁ ଏହା ଖାଲି ଭ୍ରମ 

ଗୋଟିଏ ନିଶ୍ଚିତ ମୃତ୍ୟୁର ଅପେକ୍ଷା 
ଏବେ ଶୀତଳ ପବନ 

ଫୁଲର ରଂଗ ଓ ସୁବାସ 
ଆଂନ୍ଦୋଳିତ କରୁନାହାନ୍ତି 
ସବୁକିଛି ଛାଡି ଯାଉଛି 

ନଦୀର ପ୍ରବାହ 

ସୂର୍ଯ୍ୟ ଉଦୟ ଏବଂ ଅସ୍ତ 

ରାତିର କଳା ଆକାଶରେ ତାରାଂକ ଚମକ 
କିଂତୁ ମୁଁ ସେମିତି ପଡିରହିଛି 
ନିର୍ଜୀବ ବସ୍ତୁ ପରି 

ସତରେ ମୁଁ କିଛି ନୁହେଁ 

କିଛି ବି ନୂହେଁ 

ହଁ, ଆଖପାଖରେ କାହାକୁ 
ମୋର ସ୍ଥାୟୀତ୍ଵର ଅନୁଭବ ନାହିଁ । 

ମୁଁ ଗୋଟିଏ ଭ୍ରମ 
ଗୋଟିଏ ମିଥ୍ୟା 
ପୁଉଳିକା, ମାଟି 

ହଁ ମୁଁ କିଛି ବି ନୁହେଁ । 
ମୋ ଆଖପାଖରେ ରୋଗିଣା ମାଆ 
ପଙ୍ଗୁବାପା, 

ଭୋକ, 

ଶୋଷଣ, 

ଭୟ, 

ଅଂଧାର, 

ତିରସ୍କୃତ ଶିଶୁକନ୍ଯା 
ମୁଁ ପାରୁନାହିଁ ଦେଖୁ 
ପାରୁନାହିଁ ଶୁଣି 
ପାରୁନାହିଁ କହି 

ମୁଁ ମାଟିର ପିତୁଳା । 

କିଛି ଥବାର ଭ୍ରମରେ 

ଖୁବ୍‌ ଜୀବନ ବଂଚିଗଲି 
ହଂସା ଭିତରେ ଜୀବନ ହୁଏ ଛଟପଟ 
ଜୀବନ ପତ୍ତା ପଲଟି ଗଲେ 
ହୁଏତ ରୋଗିଣା ମାଆ 
ପଙ୍ଗୁବାପା 

ଭୋକ 

ଶୋଷଣ 

ଭୟ 

ତିରସ୍କୃତ ଶିଶୁକନ୍ଯା 
ଅଂଧାର ବଦଳିବ 

କିଛି ଥବାର ଭ୍ରମରେ 

ଖୁବ୍‌ ଜୀବନ ବଂଚିଗଲି । 

ଅଗ୍ରଗତି 


ସହର ଏବେ ଶୋଇଛି 
ଚୁପ୍ଚାପ୍‌, ଏକୁଟିଆ ବାହାରିଯିବି 
ରାତିର ଅଂତିମ ପ୍ରହର 

ଭୋରର ସମୟ 

ତାରା ଏବଂ ନକ୍ଷତ୍ର ଏବେ ଚମକୁଛଂତି 
ବ୍ରହ୍ମମୁହୂର୍ଭରେ 

ଶୂନ୍‌ଶାନ୍‌ ନିର୍ଜୀବ ରାସ୍ତା 

କେଉଁ ଦିଗରେ ଯିବି 

ଘରେ ସମସ୍ତେ ଶୋଇ ରହିଛଂତି 
କାହାର କିଛି ଚିଂତା ନାହିଁ 
ଓଲଟି ଥରେ ଦେଖୁଲି 

ଯେପରି ସିଦ୍ଧାର୍ଥ ଦେଖୂଥଲେ- 
ପିଲାଦିନ, ଯୌବନ, ବୃଦ୍ଧାବସ୍ଥା 
ଏବଂ ମୁୂତ୍ୟୁ ଅଂତିମ ସତ୍ୟ । 


କ”ଣ ମୋତେ ବୈରାଗ୍ୟ ଟାଣୁଛି 
କେହି ରୋକି ପାରିଲେନି 
ବଂଧୁ, ବାଂଧବୀ, ସହୋଦର 
ଦୁନିଆ ମାୟା, ବାହାରି ପଡିଲି... 

ସହର ଶୋଇଛି; ଶୋଇଥାଉ 
ଯାତ୍ରା ମୋର ଏକାଂତ କାମ୍ଯ 
ଶେଷହୀନ ଯାତ୍ରାର ଆରଂଭ 
ଏ ଯାତ୍ରା ଶେଷ ହେବ 

କି ନ ହେବ ? 

ଏବେ କିଂତୁ ହେବାକୁ ହେବ ନିଷ୍ଣୁର 
ସଭିଏ ଶୋଇ ରହିଛନତି 

ଏ ନିଷ୍ଣୁରପଣକୁ କେହି 
ପାରିବେନି ଦେଖ 

ଯାତ୍ରା ଯତ୍ରା 

କେଉଁଠିକୁ, 

କାହିଁକି 

ଜାଣିବା କି ଦରକାର 
ବଦଳିବାକୁ ଅଛି 

ପରିବର୍ଭନ 

କେଉଁଥିପାଇଁ ! 

ଜାଣିବା କି ଦରକାର ? 


ସହର ଶୋଇଛି 
ନିଷ୍କର ହ” 
ଯାତ୍ରା କର 
ଖୁବ୍‌ କମ୍‌ ଦିନରେ ସଭିଏ 
ଭୁଲିଯିବେ 
ସେଥପାଇଁ ଚିଂତା କଂଣ ! 

ଗତି 


ଦେଲି 

ପାଦର ଗତି କମିବା 

ଗୋଡଦି'ଟି ସରୁ ହୋଇଯିବା 
ଆଖୁର ଶକ୍ତି ଝାପ୍‌ସା ଅନୁଭୂତ ହେବା 
ଏତିକିବେଳେ ସାମ୍ନାରେ 
ଗୋଟେ ତୀବ୍ର ଆଲୋକ 

ଯାହାର ଥଲା 

ଅଜବ ଶକ୍ତି I 
ତା'ପରେ ଯେଉଁବାଟେ ଚାହିଁଲି 
ଦେଖାଗଲା ଗୋଟେ ଆଖ | 

ସେହି ଆଖର ଡୋଳାରେ 
ଗୋଟିଏ ଗଭୀର ସମୁଦ୍ର 

ମୋ ହାତରେ ସଂଚରୁଥଲା ଖୁବ୍‌ ବଳ । 
ଅସ୍ପଷ୍ଟ ଶୁଭୁଥବା ଗୋଟିଏ ମଂତ୍ର 
ଉଚ୍ଚାରିତ ହେଲା 

“ଏଥର ବଦଳିଯିବ ସ୍ଵଭାବ” 
କହିଲି- “ ବଦଳିବା କି ଦରକାର 
ଯାହା ଅଛି ଠିକ୍‌ ଅଛି 

ପୁଣି କହିଲା- 

ତୋର ବଦଳିବା ଦରକାର 
ନଚେତ୍‌ ବଂଚିପାରିବୁନି 
ସଂସାରଟା ତୋ ଆତ୍ସା ଭିତରୁ 
କାଢିନେବ ଜୀବନ 

ନେ ଏହି ଫୁଲ 

ଆଉ ବଂଚିବୁ ଫୁଲ ପରି ଜୀବନ । 

ପୁଣି ମୋ ଭିତରେ ପ୍ରଶ୍ନ 

ଫୁଲପରି ଜୀବନ ନେଇ କରିବି କ'ଣ 
ତାକୁ ଫୁଲ ଫେରାଇବା ବେଳକୁ 
ସେ ଆଉ ସେଠି ଉପସ୍ଥିତ ନଥିଲା 
ମୋତେ ଖାଲି ବାରବାର 

ଫୁଲପରି ବଂଚିବାକୁ କହୁଥିଲା । 
କିଛିଦିନ ଫୁଲର ବାସନାରେ ମଜିଲି, 
ହଜିଲି, ବିଭୋର ହେଲି, ଖୁସି ହେଲି 
ତା'ପରେ ଦିନେ ହଜିଗଲା ଫୁଲ 
ମୋ ଆଖରେ ପୁଣି ଝାପସା, 

ଗତିରେ ମଂଥରତା | 

ଅସଂତୋଷ 


ପା ହାଡ ଉପରୁ ତଳକୁ ସେ 

ଧୀରେ ଧୀରେ ଆସୁଥିଲା 

ତା” ଦେହରେ ନଥଲା ମାଂସ କି ହାଡ 
ପାହାଡତଳ ବସ୍ତିଲୋକ କହଂତି 
ଦିନେ ସେ ଖୁବ୍‌ ବଳଶାଳୀ ଥୁଲା । 
ମାଂସଳ ଥିଲା, 


ତା” ହାଡରେ ଖୁବ୍‌ ଶକ୍ତି ଥଲା । 

ତାକୁ ଯେତେବେଳେ ସାମ୍‌ନାରେ ଦେଖେ 
ଠିକ୍‌ କିଛି ଠଉରାଇପାରେନା । 

ତେବେ ଘଡିଏ ଠିଆ ହୋଇ ଚାଲିଆସେ 
ଗଛ ତଳେ ବସି ବକୁଥାଏ 

ଅସ୍ପଷ୍ଟ ତା'ର ଶବଦମାନେ 

ତରଂଗ ଆଣୁଥଲା । 

ତା” ବସିଥିବା ଗଛର ଛାଇ ଫାଂକରୁ 

ସୂର୍ଯ୍ୟ କିରଣରେ 

ତା'ର ଫୁଂକୁଥିବା ସିଗାରେଟ୍‌ର ଧୁଆଁ ବାହାରିବାବେଳେ 
ଭାସମାନ ମେଘ ପରି କିଛି ସମୟ 

ଏଣେତେଣେ ଘୁୂରିବା ପରେ, 

ଧୁଆଁ ରାସ୍ତା ବାଟ ଦେଇ ସ୍ବର୍ଗକୁ ଯାଉଥଲା 
ସ୍ବର୍ଗକୁ ଯାଉଥବା ମେଘ ଖଂଡକୁ 

ସେ ପୂଥବୀ ଆଡକୁ ଟାଣୁଥଲା 

ଉର୍ବ୍ବଗାମୀ ସିଗାରେଟର ଧୂଆଁ କିଂତୁ 

ଆକାଶ ଆଡକୁ ଗତି କରୁଥଲା 

ତା'ର ଏଭଳି ଆଚରଣ ଦେଖ 

ତା” ପାଖକୁ ଆସିଲି 

ମୋତେ ଦେଖ ରାଗିଗଲା 

ମୋ ହାତରେ ଥବା ବହିବସ୍ତାନୀକୁ 

ଫିଙ୍ଗି ଦେଲା ଦୂରକୁ 

କ”ଣ ହେଇଛି ବାବା ୨? 

*ବାଂଝ ହେବାର ଥଲା, ଆଇନକୁ ମାର୍‌ଗୋଲି, 
ସମାଜ ଭାଡ଼ୁଆମୀ...|” 

ତା'ର ଏଭଳି ତିକ୍ତ ଅସ୍ପଷ୍ଟ ଧାଡିରୁ ଅନୁମାନ କଲି 
ପୂଥବୀ ତାକୁ ଭାଂଗିଦେଇଛି 

ଏଣୁ ସେ ସିଗାରେଟ୍‌ର ଧୂଆଁକୁ 

ପୃଥ୍ବୀ ଭିତରେ ଭେଦ କରିବାକୁ ପ୍ରୟତ୍ନ କରୁଛି । 

ସ୍ତ 


ମନେପଡେ 

ଏଂତୁଡିଶାଳ, କୁଆଁସ୍ଵର 
ତେଲବୋଳି ଚିକ୍କଣ କରୁଥିବା 
ଆୟାର ହାତ 

ତା” ମୁହଁର ଅସ୍ପଷ୍ଟ ଶବ୍ଦ 

ଯାହା ମୋର ଥିଲା । 

ପ୍ରସବ ତା'ର ଅଧ୍ବକାର ନଥୁଲା | 
ବସୁଂଧରାର ଅଲୋଡା ବୀଜ 
କ୍ରମଶଃ ଚାରା ହୋଇ ବଢେ 
ଅନ୍ୟକା” ହାତ ସ୍ପର୍ଶରେ 

ସେହି ହାତ ଯାହା ତା'ର ନଥୁଲା 
ଅଧୁକାର ଦାବି କରିପାରି ନଥବା 
ଏବଂ ଜୀବନର ମୂଲ୍ୟବୋଧକୁ ବୁଝିବାକୁ 
ବାଧ କରିବା । 

ମନେଅଛି 

ଘାସପତ୍ରର ଠିକଣା 

ରେଳପତଟ୍ରିର ଲଂବା ରାସ୍ତା 
କଲେଜ ବାରଂଡାର ସେହି ଝିଅ 
ଯାଂ ହାତରେ ନଥିଲା ବସ୍ତାନୀ 
ଥଲା ବଂଧୁକ 

ଯାହା ତା'ର ନଥଲା 

ତେବେ ସେ ଧରିଥିଲା 
ଯୁଦ୍ଧଂଦେହି ଡାକୁଥିଲା । 


ମନେଅଛି 

ଧୁଆଁ 

ଅତର ପରି ଉଡେ ଯାର ଦେହ 
ଏବଂ ସର୍ବାଂଗ ଭୂଗୋଳ 
ଉଡିଥୁଲା ଧୁଆଁ 

ଚୁଂବନର ଛୁଆଁ 

ଏବେଳର ସ୍ବପ୍ନକୁ ପଚାରନା 
କି ପଚାରନା ତାର ନାଁ । 


ଦେଖୁଥିଲି ଯାହା 

ମାପିବା ଅସମୀଚୀନ ଥଲା 
ଯାହାର ରାଜ୍ୟ କି ଦେଶ ନଥିଲା 
ସତ୍ୟ ଯାହା ବଦଳିଲା 
ଅଂଧାରରେ ଉଡୁଥିବା ପାଗଳ 
ଚମକୁଥବା ଆଲୁଅ । 


ସବୁ ବଦଳି ଗଲା । 

ଏଥର ଦେଖପାରୁଛି 

ନିଜର ମୃତ୍ୟୁକୁ 

ଶାଂତ, ସ୍ଵିଗ୍ଛ କୋମଳ 

ଏତେବଡ ଜୀବନ ସଂଗ୍ରାମ ପରେ 
ଗୋଟିଏ ସତ୍ୟ 

ସ୍ୃତିମାନେ ପଖାଳି ହେଉଥିବାବେଳେ 
ଯେ ଯାଂବାଟରେ ଉଡିଗଲା ପରେ 
ମୂତ୍ୟୁ ହିଁ ତ ଆଦରି ନିଏ ବିଶାଳ ଜୀବନକୁ 
ବିନା ଦ୍ବିଧାରେ, ବିନା ହିସାବରେ, 
ବିନା ସଂକୋଚରେ 

ସ୍ମୃତିର ବିଡଂବନାକୁ ପଛକରି 

ଆଦରି ପାରେ । 

ଯଦିଓ ସ୍ଵୃତି ବାରଂବାର 

ବିଚରଣ କରି 

କରୁଥାଏ ଆଘାତ ପରେ ଆଘାତ । 

ଯାତ୍ରା 


ସୈହ ମୁଖରା ଲୋକକୁ ନିତି ଦେଖେ 
ନିଜ କାମ ସାରି ସେ ଫେରେ 
ରାତିରେ 

ଟ୍ରେନର ସିଟି ପରି 

ଯାହା ବର୍ଷାକୁ ଭେଦି ଆସେ 
ରାତିର କାଂଦ 

ଏବଂ ତା'ପରେ 

ଥରି ଥରି ଦରଜା ଖୋଲିବା 
ଆଉ ସେହି ଲୋକ ସହ 
ଦଲକାଏ ପବନ ଆସିବା 
ପାଦର ଶବ୍ଦ ଏବଂ ଦଲ୍କାଏ ପବନ ମଝିରେ 
ଘର ଥରି ଉଠେ 

ଆଶ୍ଚର୍ଯ୍ୟ ଏ ଘର 

ବଂଧୁକର ନିରସ ଭୋକ ପରି 
ଗର୍ଜୁଥଲା, 

ଏବଂ ଗୋଟିଏ ଉଚ୍ଚସ୍ଵର, 
ଅଭିଯୋଗ କରିଚାଲିଥଲା, 
ଅଂକୁଶହୀନ ସାୟା 

ଝର ଝର ବର୍ଷା 

ଛାତି ଉପରେ ଗର୍ଦୁଥଲା 

ଆଉ ଧୀରେଧୀରେ 

ଦୁନିଆକୁ ବୁଡାଇ ଦେଉଥିଲା 
କେବଳ ପବନ ଓ ବର୍ଷାର ଦୁଂଦ 
ଶୁଣିବାକୁ ମିଳୁଥିଲା । 

ଯଦିଓ ଏହା ଥଲା ଦୈନିକ ଘଟଣା 

ଏବେ ଖୁବ୍‌ କଷ୍ଟରେ ସୂର୍ଯ୍ୟ ନିଜକୁ 
ପ୍ରକଟ କରିବା ଆରମ୍ଭ କଲା 

ଏବଂ ସେପଟେ ସେ ନିଜ ଦାଢି, 

ଡ୍ରେସ, ବ୍ୟାଗ୍‌,କଲମ, ମୋବାଇଲ ଧରି 
ନିଜର ଲାଲ ଏବଂ ସବୂଜ ପତକା, 
ପ୍ରସ୍ତୁତ ଲ୍ଯାଂପ, 

କୋଇଲା, 

ଟ୍ରେନ୍‌ ସହ ଷ୍ଟେସନ, 

ଏବଂ ଭୂଗୋଳ ପ୍ରତି ନିଜ କର୍ଉବ୍ୟ କଲା । 


ରେଳ ବିଭାଗର ଲୋକ, ପୂଥବୀର ନାବିକ 
ବିନା ସାମୁଦ୍ରିକ ରାସ୍ତାରେ, ଛୋଟ ଜାଗାରେ 
ଜଂଗଲ ବାଟ, ଟ୍ରେନ୍‌ ଦଉଡେ 

ପ୍ରକୃତିର ଦୂନିଆକୁ ବଂଧନହୀନ କରେ, 
ନିଜ ସାମୁଦିକ ଯାତ୍ରା ନିର୍ବାରିତ କରେ । 
ଲଂବା ଟ୍ରେନ ଯେବେ ବିଶ୍ରାମ କରେ, 
ସବୁ ମିତ୍ର ଏକାସହ ଆସଂତି, 

ଭିତରକୁ ଆଉ ପିଲାଦିନ ଦେଖାଯାଏ । 

ସେହି ରେଳଲୋକ ହାତକୁ କଚାଡିଲେ 
ଚଟାଣ ହଲିଯାଏ, 

ସାଥଂକର ପ୍ରଗାଢଜପାତ୍ର ଉଛୁଳେ 

ଏବଂ ମଦର ଆଖରେ 

ଲୀନ୍‌ ହୋଇଯାଏ । 


ସେହି ଗରିବ, କଠୋର ଲୋକ 

ଦେଖୁଥିଲା ସେଠି, ଜୀବନର କିଛି ଦୂରରେ 
ମିତ୍ରତାରେ ଶକ୍ତିଶାଳୀ 

ଆଉ ଜଣେ ଲୋକକୁ | 

ଯାର ଜୀବନ ଗୋଟିଏ ଅନବରତ ଅଭିଯାନ ଥଲା । 
ଫେରିବା ଏବଂ ପୁଣି ଦଉଡିବା ମଝିରେ, 

ଦିନେ, ବର୍ଷା ଯେବେ ଅନ୍ୟ ଦିନରୁ ଅଧ୍ୂକ ରହିଲା, 
ରେଳର ଲୋକ, 

ମୃତ୍ୟୁର ଟ୍ରେନ୍‌ରେ ଚଢିଲା। 

ଆଉ ଆଜି ଯାଏଁ ଫେରିଲାନାହିଁ । 

ରାତି 


ଗୌଟଏ ସଂଧ୍ଯା ରାତିକୁ ଆବୋରିବାର ବେଳ 
ଯେତେ ସବୁ କଳାନୀଳ ପାଟ 

ଦିନ ତମାମ୍‌ର ଭୋକ 

ତାରକା ସାଜି ଉଇଁବା କି ହୁଏ 

କଳାପାଟ ପରିହିତା ଆକାଶିଆ ନାରୀ 

ତାଂ ମଥାରେ ଜହ୍ନର କୁଂକୂମ 

ଦେଖୁଥାଏ ରାତିର କାହାଣୀ- 


ପିଲାକୁ ଖୋଇଲାବେଳେ 

ମାର ଗୀତ, “ଆ ଜହୁମାମୁଁ ଶରଦଶସଶି... 
ଦୂରେ ଥବା ପ୍ରେମିକ ପ୍ରେମିକା 

ଆକାଶ କଇଁଆରେ ହଜିବାବେଳେ 
ଅସହାୟାଟିଏ ଲୁଣ୍ତିତ ହୁଏ ବଂଦ କୋଠରିରେ 
କି ଭଦ୍ର ବୋଲାଉଥବା ଭଦ୍ରଲୋକ 

ନିଜକୁ କରୁଥାଏ ଚରିତାର୍ଥ 

ଦିନ ତମାମର ହାଲିଆ ଫୁଂକିବାବେଳେ 
ସ୍ବାମୀ ଦ୍ଵାରା ଧର୍ଷିତ ହୁଏ ନାରୀ 

“ସ୍କୀଂର ମୋହର ପରେ । 


ଏତେ ସବୁ ପରେ ବି ରାତି ସରେନି, 
ଲେଟ୍‌ନାଇଟ୍‌ ପାର୍ଟିରେ ଅର୍ଵନଗ୍ଧ ନାରୀ 

ନୃତ୍ୟ କରେ ପିଶାଚିନୀ ପରି 

ମଦରେ ମାତାଲ ପୁରୁଷର ବାହୁରେ, 

ନିଜର ପରିଚୟ ଖୋଜେ, 

ଯାହାର ରାତିକ ପରେ ଆଉ ନଥାଏ ଆୟୁଷ | 

ନିବୌୋଧ 


ନା ରୀମାୟା ଅଗୋଚର ଏ କଥା ଜାଣି ବି 
ପୁରୁଷ ପାଲଟେ ନିର୍ବୋଧ, 

ଆଖରେ, ଓଠରେ, ବକ୍ଷରେ, ନାଭିରେ 
ଅଂଡାଳୁଥାଏ ଜୀବନର ମାନଚିତ୍ର । 

ମିଛ ମିଛ ଶଦ୍ଦ ଖଂଜେ 

ଓଠରେ ଓଠ ଲଦେ 

ସାରାଟା ସତ୍୍ତାରେ ହାତ ବୁଲାଏ । 

ଏ କାମନାମାନେ କୁହୁକରେ ବିଚରଣ କରଂତି 
ମଣିଷକୁ ଆଦିମତାର ସ୍ପର୍ଶ ଦିଅଂତି 

ଆଉ ଉଦୟ ହୁଏ ପଶୁତ୍ନ 

ସବୁ ସୁକ୍ଷ୍ମପଣ ହେଇଯାଏ ଚୂର୍ଣ୍ଣ । 


ସମୟ ପୂର୍ବରୁ 

ସିବ୍ଧାଂତ ନେବାକୁ ହେବ 

ନଚେତ୍‌ ଜୁଇ ହୋଇ ମଶାଣିରେ 

ଦେହ ଜଳିବା ପରେ 

ଓଠ ଦୂଶିବନି 

କି ଆଖରେ ଅସୁମାରୀ ସ୍ଵପ୍ନ ଭରି ପାରିବନି । 
ବକ୍ଷରେ କି ନାଭିରେ 

ତୁମ ନାମ ବି ଲେଖା ହୋଇପାରିବନି । 

ଦୁଃଖ 


ନି ବିଡତା ପରେ ବି କବିତା ନଲେଖୁ ପାରିବାର ଦୁଃଖ 
ସବୁ ଅନୁଭବ ପରେ ବି କବିତାରେ ନ ହଜିବାର ଦୁଃଖ 
ବଂଧନ ମରିବାର ନଥିଲେ ବି ବଂଚିବାର ଦୁଃଖ 
ଜୀବନକୁ ସ୍ବାଧୀନ କଲା ପରେ ବି ପରାଧୀନର ଦୁଃଖ 
ବାରଂବାର ସାମ୍ନା କଲା ପରେ ବି 

ସଂପର୍କ ନଯୋଡିବାର ଦୁଃଖ 

ମୋହଗ୍ରସ୍ତ ନହେବା ପରେ ବି 

ମାତ୍ର ଗୋଟିଏ ଶବଦ ଦୁଃଖ 

ଯାହାକୁ ଆପଣାର କହିହୁଏ 

ଅନେକ ସମୟ ତାଂ ଭିତରେ ହଜିହୁଏ, 

ମଜିହୁଏ, ଅନୁଭବ କରିହୁଏ । 

ତେବେ କ”ଣ ଆପଣାର କହୁଥିବା ସବୁ ଦୁଃଖଂକୁ 
ପଛ କରିହୁଏ ? 


ଏଇ ତ ସେମାନେ ସମସ୍ତେ ସାଉଁଟୁଥୁଲେ ସୁଖ 
ଆପ୍ୟାୟିତ ହେଉଥଲେ ତା'ର ଆପଣାପଣରେ 
ସେମାନଂକୁ ନିଜର କରିବ ବୋଲି 
ଖୁବ୍‌ କସରତ ହୋଇଥଲା ଦୁଃଖ ସହ 
କିଂତୁ ଦୁଃଖକୁ କ”ଣ ସେମାନେ ଆପଣାର 
କରିପାରିଥିଲେ ? 
ଏଇ ତ ସବୁଠୁଁ ବଡ ଦୁଃଖ । 

ମାଟିର ବିଳାପ 


ଧୁ ଧୂ ନିଆଁ 

ଶୀତ ପୋଉଁଥିବା କୁଂଭାର 

ରୂପର ମୋହ ନିଆଁରେ 

ଜଳୁଥିବା ମାଟି 

କୁଂଭାର ବିଚାରୁଥଲା 

ଚିଲମର ରୂପ ଦେବାକୁ ଜଳୁଥିବା ମାଟିରେ 
ଯେ ନିଜେ ଜଳିବ ଆଉ ଜଳାଇବ ଅନ୍ୟକୁ 
ନିଆଁରେ ଜଳୁଥିବା ମାଟି ହସିଲା 
କହିଲା- “ ଜଳୁଛୁ ଜଳାଉଛୁ 
ସୁରେଇକୁ ଆପଣାର କରୁନୁ” 

କୃଂଭାର ବିଚାରିଲା 

ସୁରେଇ ଗଢିଲେ 

ମାଟିର ଶୀତଳପଣ ରଖ୍ହେବ 

ନିଜ ଧର୍ମକୁ ଛାଡି କେ କେବେ 
ଆନଂଦରେ ରହିପାରେ ? 

ତେବେ ବି ଥରୁଟିଏ ଜଳିବାକୁ ହେବ 
ରୂପ ନେବା ପାଇଁ । 

ଶୀତଳତାକୁ ଆଦରିବ 

ଜୀବନକୁ ଶୀତଳ କରିବ । 

ବିଚାର ବଦଳେ କୃୂଂଭାରର 

କିଂତୂ ଜୀବନ ବଦଳିଗଲା “ ମାଟି”ର । 

ବର୍ଷା 


ଟିମ ଦିହରେ ତାତି 

ଖଇ ଫୁଟୁଥଲା 

ଖଇଫୁଟା ତାତିକୁ ବର୍ଷାର ପାଣି 

ଝିମିକୁ କେତେ ମନାକଲେ ବି 

ସେ କଂ ଣ ଶୁଣୁଥିଲା ? 

ତାକୁ ପରା ବର୍ଷା ଡାକୁଥିଲା 

ଝିମି ଜନ୍ମବେଳେ ଝରା ବର୍ଷା 

ଲାଗ୍‌ ଲାଗ୍‌ ତିନି ଦିନ 

ଆଉ ଶୋଷି ହେଇ ଯାଉଥଲା 

ମେଦିନି ଭିତରେ । 

ସତେକି ମାଟି କେତେ ଯୁଗର ଶେଷିଲା। 
ଝରା ବର୍ଷାରେ ଜନ୍ମ ହୋଇଥଲାବୋଲି 
ତାଂନାଆ “ଝିମିଂ 

ବୋଉଠୁଁ ଏକଥା ଶୁଣି ଝିମି 

ସବୁବେଳେ ଆକାଶକୁ ଚାହିଁ ରହୁଥିଲା 
ଆକାଶ କେତେବେଳେ ପେଟ ଫାଡିବ 
ଫାଡିଲେ ବର୍ଷା ବାହାରି ଆସିବ ତାଂପେଟ ଭିତରୁ 
ଯେମ୍ତି ସେ ଛଅବର୍ଷ ତଳେ ବାହାରିଥିଲା 
ତାଂ ବୋଉର ପେଟ ଫାଡି । 

ଘଡି ଘଡି ଆକାଶକୁ ଚାହୁଁଥିଲା | 

ଆଜି ଝିମି ଦିହରେ ଖଇଫୁଟା ତାତି ଥଲା 

ଝିମି ଶୋଇଛି ଜାଣି ବୋଉ ତା'ର 

ମେଘନାକୁ କୁଂଡାଦେବାକୁ ଅଗଣା ଆଡକୁ ଗଲା 
ମେଘନା ମାଆ ଚରିବାକୁ ଯାଇଛି 

ନୂଆ ପିଲା ତ ଏଣୁ ମେଘନା ବଂଧା ହୋଇ ରହିଛି । 
ଝିମିବାପା ବିଲରୁ ଫେରିନି 

ଅସରାଏ ବର୍ଷା ଦୁମ୍‌ କିନି କଚାଡିଲା 

ବର୍ଷା ଆସିବା ଆଗରୁ 

ଘଡଘଡି ଆଉ ବିଜୁଳିର ଖେଳ ହୁଏ ଆକାଶ ଦିହରେ 
ଆଜି କିଂତୁ ବର୍ଷା ଆସିବା ଆଗରୁ 

ତା” ବାପା କି ମାଆ କେହି ନଥଲେ ତା” ସହ 
ଯେମ୍ତି ମେଘନା ଆଉ ଝିମି । 


ପହିଲି ବର୍ଷାକୁ ଦେଖୁ ଝିମିବୋଉ ଧାଇଁଗଲା 

ତା” ଘସିଗଦାକୁ ଯରି ଚାଦରରେ ଘୋଡେଇବାକୁ 

ଭିତର ଅଗଣାରେ ଶୁଖାଥବା ଲୁଗାପଟା ସାଉଁଟିବାକୁ 
ଅଗଣାରୁ କୁଂଡା ବସ୍ତାକୁ ଯୋରକିନି ଭିଡିଆଣିଲା ଭିତରକୁ 
ଦୌଡିଯାଇ ମେଘନାକୁ ଘର ଭିତରକୁ ଭିଡିନେଲା। 


ଦସ୍ତାବିଜ୍‌ | ୮୫ 


Digital Copy from the Author 


ଝିମି ଖଟରୁ ଉଠିଯାଇ ବର୍ଷା ସହ ଖେଳୁଥିଲା 

“ ସ୍ରିଗଲାଲୋ..” କହି ପାଟିକଲା 

ଝିମି ବୋଉ ପହିଲି ବର୍ଷା ଦାଉରୁ ନିଜ ରସିଗଦା, 
ଶୁଖୁଲା ଲୁଗା ଆଉ ମେଘନାକୁ ଉଦ୍ଧାର କରୁ କରୁ 
ନିଜ ପିଲା ଯରିସାରିଥଲା। 


ବର୍ଷୀର କୋପ ଏତେବେଳକୁ ବଢ଼ିସାରିଛି 
ନିର୍୍ତମ ବର୍ଷୀରେ ମାତିଲା 

ମତୁଆଲା ମନକୁ ଭରପୁର କଲା 

ବର୍ଷୀ ଝରୁଥଲା 

ଝିମି ଗପୁଥିଲା । 


କେତେଯେ ଗପ ତା'ର ବର୍ଷା ସହ 

ସରୁ ହିଁ ନଥୁଲା। 

ଝିମିକୁ ଯୋର କିନି 

ଘର ଭିତରକୁ ଟାଣି ଆଣିଲା ଝିମି ବୋଉ 

“ ପହିଲି ବର୍ଷା ଜାଣିନୁ ଦିହ ଖରାପ ହେବ।” 


ଧଡାସ୍‌ କରି ପିଠିରେ ଗୋଟିଏ ଗର୍ଜନ ହେଲା; 
ବର୍ଷା ଧଡ୍‌କିନି ଛାଡିଗଲା । 

ଶୁଖୁଲା ନାଲି ଗାମୁଛାରେ ପୋଛି ହେଉ ହେଉ 
ଝିମି ଦେଖୂଲା- 

ମାଟି ଭିତରୁ ଧୁଆଁ ବାହାରୁଛି । 

ଝିମିକୁ ମନେ ହେଲା 

ତା” ଦେହର ତାତି ମାଟି ଭିତରକୁ ଚାଲିଗଲା 
ଆଉ ଧୂଆଁ ହେଇ ଆକାଶ ମୁହାଁ ହେଇଛି 
ଝିମିବୋଉ ମାଟିମାଆର ବାଂଫକୁ ଦେଖବାକୁ 
ଝିମିକୁ ବାରଣ କଲା 

ଘର ଭିତରକୁ ଟାଣି ନେଉ ନେଉ କହିଲା 
ଏସବୁ ଦେଖୁଲେ ଅଶୁଭ ହୁଏ 

ଶୁଭ ଅଶୁଭ କିଛି ବୁଝିପାରିଲାନି ଝିମି 

ପହିଲି ବର୍ଷାର ପରଶରେ ମାଟିମାଆ 
ଶୀତଳଉଥୁଲା ନିଜ ଦିହକୁ 

ତା” ଦିହର ତାତିକୁ ନେଇ, 

ନିର୍ଭୟାର ପୀଡାକୁ ନେଇ, 

ପିପିଲି ଗଣବଳାକ୍ରାରର ଚିକ୍ଵାରକୁ ନେଇ, 

ଜିଆ ଖାନ୍‌ର ଆତ୍ସହତ୍ଯା ଦୁଃଖକୁ ନେଇ । 

ଝିମି ଦିହରେ ଆଉ ତାତି ନଥିଲା 

ଆତ୍ସହତ୍ୟା କି ଗଣବଳାକ୍କାରର 

ଶୋଷ କଂଣ ମେଂଟିପାରେ ଝିମି ଦିହର ତାତିପରି 
ମେଂଟିପାରେ କ”ଣ ବସୁଧାର ଶୋଷ 

ଗଦ୍‌ ଗଦ୍‌ ବର୍ଷା ଓଗାଳିବା ପରେ ଆକାଶ ଦିହରୁ 
କି ଚେନ୍ସାଇ ହାଇକୋର୍ଟର ସିଏସ୍‌ କରନାନ୍‌ଙ୍କ 
“ ଯୌନ ସଂପର୍କ ରଖୁଲେ ସ୍ଵାମୀ-ସ୍ତ୍ରୀ ହେବା”ର ରାୟକୁ ? 

ତୁମପାଇଁ 


ଚାରିପଟର ଚରିତ୍ର 

ଆକ୍ୃଷ୍ଠ କରିବା କରିବା ହେଲେ 
ତେବେ କି କେ କଲେ ଆକୃଷ୍ଟ 
ତୁମର ସ୍ଥିରଚିତ୍ର ମୋତେ 


ବାଂଧ୍ୂ ରଖେ ତୁମ ଭାବ ସହ । 


ତୁମ ନିଆରାପଣ 

କରେ ବିମୋହିତ । 

ତୁମ ସହ କିଛି ନ ଥଲା ପରିଚୟ 
ତେବେ ବି ଲାଗୁଥିଲ ପରିଚିତ | 


ଶବ୍ଦ ଦିଆନିଆ ନଥାଇ 

ଲାଗୁଥିଲା ଅନେକ ଶବ୍ଦଗଢା ସରିଛି 
ସେହିସବୂ ଶବ୍ଦ ଥଲା ଅତି ଆପଣାର 
ଏଣୁ ତ ପ୍ରଥମ କରି ଯେବେ ଦେଖୁଲି 
ଦୃଷ୍ଟିର ପରଳରେ ଛାଇଗଲ ଯେ 
ଆଉ ହଟାଇ ପାରୁନି । 


ବେଳେବେଳେ ତୁମ ସହ 
କଥାବାର୍ଭାର ବ୍ୟବଧାନ 
କରେ ଖୁବ୍‌ ବିଚଳିତ 

ଏଣୁ ଅଭିମାନେ 

ଦିଏଁ ଯେତେ ଶବ୍ବୋମା 

କରେ ମୋତେ ଭେଦ 

ପୁଣି ତୁମକୁ ଭାବି 

ସବୁ କ୍ଲେଶ ପୋଛି ହୋଇଯାଏ । 


ଅନେକ ଦିନ ତୁମକୁ ନଭେଟି 
ମନେମନେ ତୋଷେ 
ତମ ସହ ଦେଖାହେବା ବେଳକୁ କୋଷେ 
ନିୟତି ଯଦି ସେବେଳକୁ 
ଆଣି ନଥାଂତା 
ହୁଏତ ଏ କଷ୍ଟ ଅନୁଭବ ହେଉନଥାଂତା । 
ତେବେ ବି ଏ କଷ୍ଟ 
ଭାରି ଭଲ ଲାଗେ 
କାହିଁକିନା ତୁମେ ସମାହିତ ଥାଅ 
ସେହି ସବୁ ବେଳରେ । 

ତୁମ ପାଇଁ ( ୧) 


ପ୍ରେମ ମାନେ ଜାଇଁବା 

ଜୀବନକୁ ମନଭରି ଚୂମିବା 

କିଏ ଜାଶେ- 

କାଲି ହୁଏତ ନଶ୍ବର ଏ ଦେହଟା 

ନିଶ୍ଚଳ ହେଇଯାଇଥବ | 

ତମ ସାନ୍ଧିଧ ପାଇବା ଆଗରୁ 

ଏ ମନ ପବନରେ ମିଳେଇ ଯାଇଥିବ 
ଓମ୍‌ର ଧ୍ଵନୀରେ ନୂଆ ସର୍ଜନା ଗଢୁଥବ ! 


ତୁମକୁ ଭେଟିବା ପରେ- 

ତୁମ ସ୍ପର୍ଶରେ ଜୀଇଁବା ଆଶା ଜାଗିଗଲା 

ଯୁଗ ଯୁଗ ପାଇଁ ଚିହ୍ନ ଆମେ 

ଛାଡିବାର ଯୋଜନା ପ୍ରସ୍ତୁତ ହେଲା 

ମାଟିକୁ ବିନ୍ଦାସ୍‌ରେ ବଂଚିବା ଶିଖାଇ ଦେଇଯିବା 

ଯେଉଁଠି ତୂମେ ଥିବ ଆଉ ମୁଁ ଥବି 

ସୃଜନ -ସୂଷ୍ଟିରେ ବିନ୍ଦାସ୍‌ ହୋଇ ରହିଯିବା । 

ଯେତେସବୁ ପାପକୁ ଅଜାଡିବା ପରେ 
ଛାତି ହାଲୁକା ହୁଏ ସିନା 
ଜୀବନକୁ ଚିହ୍ନିବାର ବାକି 
ଏଣୁ ଘାତ ପ୍ରତିଘାତ ଆସେ 
ସାମାନ୍ୟ ଆଘାତ ବି କରେ | 
ତୁମଠାରୁ ଜୀବନ ପାଇଲାପରେ 
ଆଉ ବା କଂଣ ବାକିଥାଏ ଜୀଇଁବାକୁ 
ତୁମ ସ୍ପର୍ଶରେ ଆଂଦୋଳିତ ହେଲା ପରେ 
ଆଉ କିଏ ଛୁଇଁପାରେ ଏ ମନକୁ ? 
ତମ ଚାହାଣିରେ ହାଣିହେବା ପରେ 
ତୁମ ସ୍ପର୍ଶରେ ଓଦା ହେଲା ପରେ 
ଆଉ କି ବାକି ଥାଏ ସ୍ଵପ୍ନ ଖୋଜିବାକୁ ? 
ପ୍ରିତିର ଜୀବନ ଜୀଇଁବାକୁ। 

ତୁମ ପାଇଁ ( ୨ ) 


ସି କାଳୁ ସଂଜଯାଏ 

ଆଖୁବୁଜି ବେହୋସ ହବାଯାଏ 
ସିଂଦୂରା ଫଟା ସକାଳରେ 

କାଉର କା” ଶବ୍ଦ ଯାଏ 

ଖାସ୍‌ ମୋର ବୋଲି ଯାହାକୁ କହୁଥିଲି 
ସେ ବି ମୋତେ ଭଂଡେଇବ!। 

“ମୁଁ କେବଳ ତମର, 

ଏ ଜନ୍ମ ନୁହେଁ ଜନ୍ମ ଜନ୍ମାଂତରର ବୋଲି 
ଯିଏ କହୁଥିଲା 

ସିଏ ନିଜ କଥାକୁ ନିଜେ ଛାଡି ଚାଲିଯିବ ! 
କଳ୍ଛନାତୀତ ଥଲା। 


ପାଦତଳ ମାଟି ଖସିଯାଉଥଲା 
ଦିନତମାମ୍‌ର ଯଂତ୍ରଣା ପରେ 

ତୁମେ କେବଳ କହୁଥିଲ, କି 
ଅଭିନୟ କରୁଥିଲ ତୁମକୁ ଜଣା 

ମୁଁ ତମର ସବୁ କରିବି 

ହାତ ଧରି ବାଟ ଚଲେଇବି 

ସବୁ ଅପବାଦକୁ ପୋଛି ଦେବି 
ଆଲିଂଗନ ଓ ସମ୍ମାନର ପଟୁଆରରେ | 

ହେଲେ ତୁମ ଅଂତରାମ୍ବା ବିଳପୁଥଲା 

ତୁମ ବିବେକ 

ଫାଂକରୁ ପ୍ରଶ୍ନ ଆସୁଥଲା- 

ଯାହା କଲୁ ଠିକ୍‌ କଲୁତ ? 

ତୁମକୁ ନିଃଶ୍ବାସ ବୋଲି 

ଯିଏ କହିଥିଲା, ତା'ର 

ସବୁ ସ୍ଵପ୍ନ ଭାଂଗିଗଲା ! 

ତା” ବିଶ୍ବାସରେ ଆଘାତ କରି 

କେମିତି ପୁରୁଣା ସୃତିକୁ ଖୋଜିବା ହେଲା ? 


କ”ଣ ବା ଅଧକ ମାଗିଥୁଲି ଯେ 

ଖାଲି ଏତେ ଟିକେ ଭଲପାଇବା 
କିଂତୁ ତୁମେ ଦେଲ ଲୁହ 

ଯେଉଁ ଲୁହ ମୋତେ ହତ୍ୟା କରେ 
ତା'ର ନିର୍ଦ୍ଦୟ ତ୍ରିଶୁଳରେ ବାରଂବାର | 


ଛଳନାମୟ ଏ ସଂସାର ଜାଣିବି 

ଆହ୍ଲାଦକୁ ଖୋଜିବା ହୁଏ 

ମାଟିରେ ପାଉଁଶ ହେବାକୁ ଥବା ଦେହଦେଉଳରେ 
ବିଶ୍ଵାସ ମୋ ସଂଜଦ୍ବୀପ ତୁଳସୀ ଚଉଁରା 

ଏଣୁ ତ ବାରଂବାର ହାରି ଜିତିବା ହୁଏ 

ପ୍ରେମ ଦେହରେ ନଥାଏ 
ଥାଏ ଆତ୍କାରେ 
ଏଣୁ ତ ନିଜ ପାଖରେ ଆଉ ମୋ 
ଭଲପାଇବାର ହିମାଳୟ ଆଗରେ 
ଥରେ ବି ଖବର ନେଲନି 
କେମିତି ବଂଚିଛି 
ଆଉ କେମିତି ବଂଚିବି 
ତୁମ ବିନା ସମ୍ମୋହନରେ ? 
ତିରସ୍କାରର ଜ୍ବାଳାରେ 
କେତେ ଲୁହ ପିଇ 
କେତେ ବା ଜଳିବି 
ଘରୁ ଅଫିସ୍‌ ଯାଏ 
ମନଠାରୁ ବିବେକ ଯାଏ 
ଉଠୁଥବା ଆଂଗୁଠିର 
କି ଜବାବ ଦେବି ? 
ଯାହାକୁ ମୋର ବୋଲି 
ଏତେ ଦଂଭରେ କହିଚାଲିଲି। 

କଳଂକ 


ଜୀବନକୁ ଛି କରି ଦେଲ 

ଅପବାଦକୁ ମୁଂଡାଇ କଳଂକିତ ହୋଇଗଲ 
ତମେ ପରା କହୁଥିଲ 

କଳଂକକୁ ପୋଛି ଦେବ 

ହେଲେ ତୁମେ କି କଳଂକ ପୋଛିଲ 

ବରଂ ଲେସି ଦେଲ ତମ ଜୀବନ କଳଂକ | 


କୁହ ଏବେ ତମ ଅପବାଦର କଳଂକକୁ ଧରି 
ପାଉଁଶ ହେବି ନା ଫିଂଗିବି 

ଫିଂଗି ଦେଲେ କାଳେ 

ମାଟିରେ ଜରି 

ଆର ଜୀବନକୁ ଜୀବ ତୁମେ ଚରି। 


ତୁମେ ଏବେ ଆତଂକର ଶେଷ ପାହାଁଚରେ 
ସେ ପାହାଁଚରୁ ଓହ୍ଲେଇଲେ 

କରିବ ସର୍ବସ୍ବାଂତ 

ଏଣୁ କହିବି ଶେଷ ହୋଇଯାଅ।| 
ଆତଂକବାଦୀ ଶୁଣିବା ଆଗରୁ ବରଂ 
ସବୂକୁ ଶେଷ କରିଦିଅ | 

ରତ୍ନାକର ବାଲ୍ଧୀକି ହେବା 

ତୁମ ଜୀବନ ଖାତାରେ ନାହିଁ 

ବରଂ ଭଲ ହେବ 

ତୁମେ ଶେଷ ହୋଇଯାଅ | 

ଆଉ ଗୋଟେ ଦାଉଦ କି ଓସାମାବିନ୍‌ ଲାଡେନ୍‌ 
ଆତଂକର ଭୟାନକ ଦୃଶ୍ୟ ଘଟିବା ଆଗରୁ 
ବରଂ ଶେଷ ହୋଇଯାଅ | 


କୂଳକୁ ତୁମେ ଦେଇଛ କଳଂକ 
ଜୀବନକୁ କରି ତିଳ 

ସବୁ ସମ୍ମୋହନ ପରେ ବି ଏବେ 
ନାହିଁ ଆଉ ସମ୍ଭୋହନ 

କହିବ ଯଦି କହିଦିଅ ଥରେ 
କେମିତି ପୋଛିବ ଏ କଳଂକ ? 


କଳଂକିତ ଏହି ଜୀବନକୁ କ'ଣ 

ଧରି ଚାଲି ହୁଏ ବାକି ଦିନ ? 

ଜୀବନକୁ ଛି କରି ଦେଲ 

ଅପବାଦକୁ ମୁଂଡାଇ କଳଂକିତ ହୋଇଗଲ । 

ଫାଇଲିନ୍‌ 


ଫାଇଲିନ୍‌ ଆସିବ 

ସେ ଆସିବା ଆଗରୁ 

ସୂଚନା ଦେଲା 

ପାଣିପାଗ ବିଭାଗକୁ 

ଆସିବା ଆଗରୁ ନିଜ ରୂପର 

ବୟାନ୍‌ କରିଛି ଏଣୁ ଧନଜୀବନ ଗଲେ 
ଆଉ କେହି ତାକୁ କହିବେନି ହତ୍ଯା ହେଲା। 


ନିଜର ଜନ୍ମକୁ ନେଇ ସେ ସୂଚେଇଦେଲା 
ଧରାପ୍ପଷ୍ଠକୁ ତାଗିଦ୍‌ କରିଦେଲା 

ଯେ ଯାହାର ପ୍ରସ୍ତୁତିରେ ଲାଗିପଡିଲେ । 
ଆଗାମୀ ପଂଦର ଦିନ ପାଇଁ 

କେ ଖାଦ୍ୟ ସଂଚିଲା ତ 

ଆଉ କେ ଅନ୍ୟାନ୍ୟ ବିଜୁଳିର ବ୍ଯବସ୍ଥା କଲା । 
ତେବେ ଫାଇଲିନ୍‌ ଆସିବ 

ତାହା ସମସ୍ତଙ୍କୁ ଜଣା ଥୁଲା । 

ପଂଚତାରକା ଘରେ ରହୁଥିବା 
ମଣିଷମାନଙ୍କ ପାଇଁ କିଛି ଫରକ୍‌ ନଥିଲା 
ଫାଇଲିନ୍‌ ଆସିଲେ କି ଗଲେ 

ଏଣୁ ସେମାନେ ସଜବାଜ ହେଲେ 
ପ୍ରକୃତିର ତାଂଡବରେ 

ମାତାଲ ହେବାକୁ ପ୍ରସ୍ତୁତ ହେଲେ । 
ସବୁ ଥିବା ଭିତରେ ନଥବାର ଅନୁଭବ 
ପ୍ରୟାସ, ସଂଭାବନା ଜାରି ରଖ୍ଲେ । 


ସବୁ ପ୍ରସ୍ତୁତି ପରେ 
ସେ ଆସିଲା ଧୂରେ ଧୂରେ ସୂର୍ଯ୍ୟ ଗଲା ପରେ । 
ଖେଳିବାକୁ ଲୁଚକାଳି ଜହ୍ନ ସାଥିରେ । 
ଶୀତଳତାକୁ ଏତେ ବେଶୀ ଭଲପାଏ ବୋଲି 
ମୋହ ସମ୍ବରଣ କରି ନପାରି 
ଆସିଲା ସେ ବିରାଟରୂପରେ 
ଯେମିତି କୁରୁକ୍ଷେତ୍ରେ ଦର୍ଶନ ସେହି ବିଶ୍ବଵରୂପର | 
ତାଣ୍ଡବ ସେହି ପ୍ରକୃତିର | 
* 

ଝଅ 


ଟି ଅଲୋ ରୁଷିଛୁ କି, 

ମୁହଁ ତୋହର ଶୁଖଛି କାଇ ପାଇଁ ? 
ଆଲୋ, ଆ... 

କୋଳରେ ମୋ ପଶି ଯାଆ 
ଧନରେ, ହେଇଛି କ'ଣ 

କହି ଦେଇ ତୁ ଯାଆ । 

ଜମାରୁ ଡରନା ଧନ 

ମନଖୋଲି କହିଯାଆ। 


ତୋ ଶୁଖଲା ମୁହଁ ଦିଶୁଛି ମୋତେ 
କରି ମୋତେ ହଂତସଂତ 
କହିଦେ ଥରେ ଲୋ ଧୂନା 
ଅଭିମାନ ଆଉ କରନା 

କହଲୋ ଧନ 

ଉଚ୍ଛନ୍ନ ମନ 

କରୁଛି ବାଟବଣା 

ତୋ ହସରେ ଦୁନିଆଁ ଯାକର 
ଦୁଃଖ ଭୁଲି ମୁଁ ଯାଏଁ 

କହିଦେ” ଥରେ ଶୁଖୁଛି କାଇ 
ସ୍ଂଦର ତୋ କୋମଳ ମୁହଁ 
ଆଲୋ ଧାଇଁ 

ପଶି ଯା ମୋ କୋଳକୁ ଚାହିଁ। 


ଯେଉଁଠି ସୁରକ୍ଷିତ ତୋ ସୁଂଦର ମୁହଁ 
ସେ ଖାଲି ମୋର କୋଳର ଘର।| 
ଆଲୋ ଧନ ଆଂ ଜୀବନ ଗୀତ ଗାଇଯା' | 


ଜାଣିଛୁ ତୋ ପାଇଁ ସାଇତିଛି 
କେତେ ପ୍ରଜାତିର କଳନା 
ସଂଚିଛି କେତେ ଜଳନା। 
ଜମାରୁ କୁଣ୍ଠା କରିବୁନି ଧନ 
ସବୁ ଯେ ତୋହର କଳନା 
ଦେଖୁଚାହିଁ ବିଚାର କରୁଥାଆ। 


ବେଶୀ ଧାଇଁବୁନିଲୋ, 

କାଳବେଳ ଭଲ ନାହିଁ 

ଗିଳିଦେବ କାଳସର୍ପ 

ନାରୀକୁଳେ ଜନମିଛୁ 

ଦେଖୁଚାହିଁ ଯାଆ ଆସ ହେଉଥାଆ। 

ସଜାଗ ଥବୁଲୋ; 
କାଳସର୍ପ ହାବୁଡିଲେ ଫି କରିବୁ 

ତା” ତଂଟିକୁ ଧରିବୁ 

ନହେଲେ ଗିଳିଦେବ 

କିଛିବାଟ 

*ଆରୁଷି' କି ନିର୍ଭୟା' 

କାହାକୁ ସେ ଛାଡିନି 

ପିପିଲି ରୋଦନ ବଂଦ ହେଇନି 
କାଳସର୍ପ ଖୋଜୁଛି 

ଚିକ୍କାରୟ ଆଉ ଗୋଟେ ଚିକ୍ାର 

ଯେଉଁ ଚିକ୍ଟାରରେ ମେଂଟେଇବ ଭୋକ 


କାଳସର୍ପର ଭୋକ ଖୁବ୍‌ ଭୟାନକ 
ଦେଖଚାହିଁ ଫି କରିବୁଲୋ 

ଦଂଶିଦେଲେ ଦେହସାରା ବିଷ ଆଉ ବିଷ 
କାଳସାରା ଯଂତ୍ରଣାର ଚୋଟ 
ଦେଖୂଚାହିଁ ଫଁ କରିବୁଲୋ। 


କେବେ ବି ହତାଶ ହେବୁନି 
କାଳ କାଳ ପାଇଁ 

କୋଳ ମୋର ସାଇତା ତୋ ପାଇଁ 

ତୋର ସବୁ ଯଂତ୍ରଣାକୁ କୋଳେଇବା ପାଇଁ 
ହେଲେ ଯଂତ୍ରଣା ଆସିବା ଆଗୁ 

ନିଜେ ସଜାଗ ଥିବୁ 

ମହିଷାମର୍ଦିନୀ କି ଲକ୍ଷ୍ମୀବାଇଟିଏ ବନିବୁ। 

“ବତିଶି ସିଂହାସନ” କି “‘ପଂଚତଂତ୍ର' 
ମନରେ ରଖଥାଆ 

ହେଲେ ଜୀବନ ପରି 

ଜୀବନ ଜୀଉଁଥାଆ। 

ତୁ ସୁଖରେ ଥାଆ 

ତୁ ଭଲରେ ଥାଆ 

ତୋର ସବୁ ଦୁଃଖ ଓ ଯଂତ୍ରଣା 

ମୋ କୋଳକୁ ଫିଂଗି 

ଆନଂଦରେ ରହିଥାଆ। 


ବଳିତାରେ ନିଆଁ ଯୋଖୁଲାବେଳେ 
ତୋ ହସ ହସ ମୁହଁ ନିଇତି ଦେଖେ । 
ଆଜି କାଇଁ ଶୁଖଲଲା ଦିଶିଲା ଧନ 

ତୋ ସୁଂଦର, ନରମ, କୋମଳ ମୁହଁ ? 
ତୁ ପରା ମୋ ସରଗ ଚାଂଦ 

ତୁ ପରା ମୋ କୋଳର ଧନ 

ତୁ ପରା ମୋ ଆତ୍କାର ଅଂଶ 

ଅଛି ଲୋ, ତୋ ପାଇଁ ମୁଁ ସବୁଦିନ 
ତୋ ରାସ୍ତାର ସବୁ କଂଟାକୁ ଦେବାକୁ ଦୁରେଇ । 
ଯାଆ ମାଆ, ଯାଆ ଚାଲିଯାଆ 
ଆଉ ଗୋଟେ ଲକ୍ଷ୍ମୀବାର ହୋଇ 
ଡରିବୂୁନି ଧନ କେବେ 

କାଳସର୍ପ ଜଗିଛି ସବୁବେଳେ 
କରାଘାତ କରିବ କେତେବେଳେ 
ନାରୀକୂଳେ ଜନମିଛୁ ବୋଲି 

ସବୁ ତୁ ସହିଯା କହିବିନି ଲୋ ଧନ 
ସଂସ୍କାର ଓ ସମାଜ ନା”ରେ 
ଯେତେ ସବୁ ଭୋଜବାଜି ଖେଳ 
ଜମାରୁ କହିବିନି ସବୁ ସହିଯାଆ 


ଜମାରୁ କହିବିନି ଉଦାରତାରେ 
ନିଜେ ଜଳିଜଳି ବଂଚୁଥାଆ। 


ସଂସାର ଏଠି ଖୁବ୍‌ ଅଭିନୟ କରା 
ଦେଖୁଚାହିଁ ପାଦ ଥୋଇବୁ ଧନ 
ନହେଲେ କାଳସର୍ପ ଚୋଟ ମାରିଦେବ 
ତୋ ବଂଚିବା ଦୁରୁହ କରିଦେବ। 

ଅଛି ଲୋ ଧନ; 

ତୋ ପାଇଁ ସୁରକ୍ଷିତ ମୋ 

କୋଳ ଆଉ ମନ । 

ଭାବୁଛୁକି ତୁ ନାହୁଁ ମୋ ପାଶେ 

ତୁ ତ ଚୀର ଦିନ ମୋ ଭିତରେ ବାହାରେ 
ତୋ ଆସ୍ଥାନର ସ୍ଥାନ ରହିଛି ସେମିତି 
ଯେମିତି ତୋ ଭୂମିଷ୍ଠ ବେଳରେ 
ପେଟେଇବାବେଳେ, 
ହାମୁଡେଇବାବେଳେ, 

ଗୁରୁଂଡିବାବେଳେ ଆଉ 

ତୋର କୁନି କୁନି ପାଦରେ 

ମୋ ପାଖକୁ ଧାଇଁ ଆସିବାବେଳେ। 


ଡୁ ସବୁବେଳେ ସୁରକ୍ଷିତ 

ମୋ ପାପୁଲିର ବଂଧନ ଭିତରେ 

କି ମୋ କୋଳର ନିଭ୍ୂତ କୋଣରେ । 
ତୁ ଅଛୁଲୋ ମୋ ଭିତରେ ବାହାରେ 
ସବୁଦିନ ସେମିତି 

ଯେମିତି ତୁ ଥଲୁ ଅତୀତରେ | 


ତୋତେ କେତେ କିଏ ବାଟବଣା କଲେ 
କି ମୋଠାରୁ ଦୂରେଇଦେଲେ 

ତୁ କ”ଣ ଲିଭିଯିବୁ 

ଛାତିର କୋରଡରୁ 

ମନର ମଡ଼ିଲା ତୋ ଭାବରୁ 

ହୃଦ ସାରା ଚରିସାରିବା ପରେ 

କିଏ କି ଦୂରେଇପାରେ 

ମୋ ଭିତରୁ ବାହାରୁ ? 

ତୁ ଅଛୁ ଲୋ ସେମିତି 

ଯେମିତି ଥଲୁ ଅତୀତରେ । 

ସଂସାର ଏଠି ଖୁବ୍‌ କଂଟକିତ ଲୋ ଧନ 
କଂଟା ରାସ୍ତାକୁ ଯେତେ ଚିହ୍ନାଇଲି 

ନିଜ କର୍ଉବ୍ୟରୁ ବାହାରିଯିବାକୁ 
ଫିଂଗିଦେଲେ କଂଟା-ଝଂଟାକୁ 

ତୋ ଦେହରେ କାଳେ କଂଟା ଲାଗିଯିବ 
ଛାତିରେ ଢ଼ୋକିଲି ଆଘାତ 

ତୋ କଅଁଳ ପାଦର ରକ୍ତକୁ 
ଦେଖୁପାରିବିନି 

ଛାତିରୁ କାଂଦିଲି ରକତ 


ଛାତିର ରକ୍ତକୁ 
ମଲମ କେମିତି ଦେବିଲୋ 
କେଉଁକାନୁ ଜମାଟ ବାଂଧଲାଣି। 


ଜମା ସେ ଜମାଟବଂଧା ରକ୍ତକୁ ଉତଖାରିବୁନି 
ରକ୍ତର “ସୁନାମୀ” ମାଡି ଆସିବ 
“ଲେହର”ର ଆଶଂକାରେ ବ୍ୟତିବ୍ୟସ୍ତ 
କାଳେ ହେଇଯିବୁ । 

ଥାଉଲୋ ସେ ରକ୍ତ ସେମିତି ଥାଉ 
ତୁ ତ ଅଛୁ ମୋ ଛାତିରେ ସେମିତି 
ଯେମିତି ଥଲୁ ଅତୀତରେ | 

ତୋ ପାଇଁ କର୍ଭବ୍ୟର କରାଘାତେ 
କେତେ ମୁଁ ସଂଚିଲି 

ଜୀବନକୁ ଯଉ କରି 

ଛାତିରେ ଜାକିଲି 

ମୁହୂର୍ଭର କଂଟାକୁ 

ଆଡେଇ ଚାଲିଲି । 

ତେବେ କି ଜାଣିଥଲି- 
ଏଦିନର ଦୁଃଖ 

କଲିଜାକୁ ଚିପୁଡିବା ବେଳ 
ହେଲେ କି କିଏ ପୋଛି ଦିଏ 
ମୋ ଛାତିରୁ ତୋତେ ନେଇ 
ଝରୁଥବା ସ୍ବେହ 

ଅଛୁଲୋ ତୁ ଏବେ ବି ସେମିତି 
ଯେମିତି ଥଲୁ ଅତୀତରେ | 


ଅଢ଼େଇ ବରଷ ଝିଅ 

ପାଠ ପଢ଼ିବାକୁ ହୁଏ ତର 
ଚାଟଶାଳୀକୁ ନାହିଁ ତାର ଡର 
କହେ ଖାଲି ଯିବ ସିଏ ବାରବାର । 


ଯାଆ ଲୋ ଧନ 
ପଢ଼ିବ କେତେ ଜୀବନ ପାଠ 
ହେଲେ, ମନେ ରଖୁବୁ 

ତୋ ପାଇଁ ଯାହା ଭଲ 
ତାକୁଇ ସଂଚିବୁ। 

ଅଦରକାରୀ ଥଲିଲୋ ଧନ 

ବାକି କର୍ଭବ୍ୟରୁ ଉଖାଡି ଫିଂଗି ଦିଆଗଲା 
ଯେମିତି ନଥିବ ବାଉଁଶ 

କି ବାଜିବ ନାହିଁ ବଇଶୀ । 

କିଏ କି ଜାଣିଲେ, ଶୁଣିଲେ 

ବଂଦ ଘରର ଦରଜା ପଛର 

ଆର ଚିକ୍ଵାରକୃ 

କି ତିଳତିଳ ହେବାକୁ । 

ଯେତେ ଦେଖାଇଲି ସ୍ଵଚ୍ଛତାକୁ 
ବାରଂବାର ସେ ସ୍ଵବଚ୍ଛପଣରେ 

ଢ଼ାଳି ଦିଆଗଲା ଅସ୍ବଚ୍ଥ ଶବ୍ଦଲିପି 

ସେ ଶବ୍ଦଲିପି କିଏ କି ପଢ଼ିଲେ 
ମଥାରେ ଖାଲି 

କଳଂକ ଯୋଖୂଲେ। 

କଳଂକର ଆତଂକ ଭୟରେ ଲୁଚିଲି 
ଜନଗହଳରେ ହଜିଲି 

ତେବେ କି ହଜିବା ଖୋଜିବାବେଳେ 
ତୋତେ ଭୁଲିପାରିଲି ? 

ବାପା ମାଆ ଟେକିଦେଲେ ଜୀବନ ଜୀଇଁବାକୁ 
ସେମାନେ କି ଜାଣିଥିଲେ 

ଜୀବନରେ ନିଆଁ ଯୋଖୁଦେଲେ 

ସେ ନିଆଁକୁ ଅଂଟିରେ ଧରି କେବେ କ'ଣ 
ଜୀବନ ଜୀଇଁ ହୁଏ ? 

ଟୋପାଏ ନିଆଁକୁ ଗିଳିବା କୌଶଳ 
ଶିଖାଇ ଛାଡି ଦେଲେ। 

ହେଲେ ମନେରଖ ଧନ 

ସେଭଳି ସଂସ୍କାର ସଳିତା ଧରି 

ହେବୁ ନାହିଁ ତିଳ ତିଳ 

କାଳସର୍ପ ବୁଲିବୁଲୁଛିଲୋ 

ଘର ଭିତରେ ବାହାରେ 

ଦେଖ୍ୂଚାହିଁ ଯାଆ ଆସ ହେଉଥାଆ 
ଡସିଦେବ କେତେବେଳେ 

ତୋ ସରଳ ମନ, କଅଁଳ ଦେହକୁ 
କହୁଥିବା ସବୁ କଥାକୁ, 

ହସୁଥିବା ସବୁବେଳକୁ 

ନିଘା ରଖୁଛି ଧନ 

ଦେଖୂଚାହିଁ କଥା କହିବୁଲୋ 

ଦେଖୁଚାହିଁ ମୁରୁକି ହସ ଦେବୁ 

ଏଠି ହସିଲେ ଦୋଷ, 

କହିଲେ ନିଂଦା, 

ନୈବେଦ୍ଯର ଉପାସନାରେ କଳଂକ 
କର୍ଭବ୍ୟ ବି ନୂହେଁ ଆକର୍ଷଣ 

ବାଢୁଥବା ପ୍ରେମରେ କର୍ଷଣ। 

ଏଣୁ କହିବିଲୋ ଧନ ସବୁ ଦେଖୁଚାହିଁ 
ଜୀବନ ଗୋଟେ ଜୀଇଁବୁ 

ମନକୁ କରି ଟାଣ। 


ଜମାରୁ ଆଉ କହିବିନିଲୋ ଧନ 

ତୋ ସାମ୍ନାରେ ଘଟିଛି 

କେତେ ଅକଥନୀୟ ଯଂତ୍ରଣାର ଘନ 
ସଂସ୍କାର ସବୁ ଶେଷ ହେଲା ପରେ 

ଥଲା କି ଆଉ ସଂସ୍କାର 

ଜୀଇଁବାର ସବୁ ବାଟ ବଂଦ ହେବା ପରେ 
ଆଉ କି ଥାଏ ଜୀବନ 

ମୃତ୍ୟୁକୁ ଆପଣାର କଲା ପରେ | 

ହେଲେ ତୋ ସରଳ ମନକି 

ବୁଝୁଥିଲା ସେସବୁ ? 

ଏବେ ତୁ କାହୁଁ କେତେ 

ବଡ ହୋଇଗଲୁଣିଲୋ ଧନ 

ମୋ ଶବ୍ଦ କ”ଣ ଛୁଉଁଥବ ତୋତେ, 

ମୋ କୋଳକୁ କ”ଣ ଖୋଜୁଥବୁ ଏବେ, 
ମୋ ଛାତିରେ, ବାହୁରେ, 

ବାଂଧ ହୋଇଯିବାକୁ 

ମନ ତୋର କହୁଥିବ କି ଏବେ ? 

କେଉଁଠି ତୋ ପାଇଁ 
ଶୂନ୍ୟ ନାହିଁଲୋ ଧନ 
କୋଳ, ମନ, ଆତ୍ସା 
ସବୁରେ ଅଛୁଲୋ ସେମିତି 
ଯେମିତି ଥଲୁ ଅତୀତରେ | 


ସଂସାର ଏତେ ଜଟିଳ ଜାଣିଥିଲେ 
ରଖୁ ଦେଇଥାଂତି ଗର୍ଭରେ 

ଆଦୌ ପୂଥବୀର ତାତିକୁ ସହିବାକୁ 
ଭୂମିଷ୍ଠ କରିନଥାଂତି, 

ବାର ଘଂଟାର ଗର୍ଭ ବେଦନାକୁ 
ଢ଼ୋକି ଦେଇଥାଂତି। 


ଆଂ ମାଆ; ମୋ ଗର୍ଭକୁ ଫେରିଆ” 
କାଳବେଳ ଭଲ ନାଇ 

ଯଂତ୍ରଣାର ଜୀବନକୁ ବୋହିବାକୁ ନୁହେଁ 
ମୋ କୁନି ଝିଅ, 

ମୋ ଗେହ୍ଲା ଝିଅ, 

ମୋ ପ୍ରେୟସୀ ଧନ।| 


ତୁ କନିଆ ସାଜିବୁ 


ପରକୁ ନିଜର କରିବୁ 
ମନେ ରଖୁଥବୁ 

ନିଜ କଲିଜାକୁ ନିଜ ପାଖେ 
ସାଇତି ରଖୁବୁ । 

କଲିଜା ଖାଇବାକୁ ଏଠି 
କୋରଡରେ ଝଡ ଉଠେ 
କଲିଜା ନେବାକୁ ବଳ କଷା-କଷି, 
ମରା-ମରି, ବ୍ୟଭିଚାରର କାହାଣୀ | 


କେବେ କହିବିନି ପରକୁ ଆପଣାର କର 
ବରଂ ତୋ ପାଇଁ ଭଲ ହେବ- 

* ତୋତେ କିଏ ଆପଣାର କଲା 

ତାକୁ ଇ ଦେଖ୍ୁବୁ' 

ଏଇଟିକୁ ମୂଳମଂତ୍ର କରି 

ଜୀବନ ଜୀଇଁବୁ 

ସ୍ବାର୍ଥପର ହେଇଯାଆଲୋ ଧନ 
ନହେଲେ ନାରୀକୂଳେ ଜନମିଛୁବୋଲି 
ତୋତେ ଝୁଣି ଖାଇଯିବ 

ସଂସାର, ସମାଜ ଆଉ ପରିବାର | 
କିଏ ଏଠି ନିଜର ନାହିଁଲୋ ଧନ 
ସଭିଏ ଖାଲି ନିଜ ନିଜ 

ସ୍ବାର୍ଥରେ ବ୍ୟତିବ୍ୟସ୍ତ 

ଏଣୁ ମନେ ରଖୁ ଥାଆ 

ସ୍ବାର୍ଥକୁ ନିଜର କରି 

ଜୀବନ ବାଟ ଆଗେଇ ଚାଲିଥାଆ। 

ଏବେ ଆଉ ଗାଂଧୀ କି 
ମଦରଟେରେସା ନାହାଂତି 

ତାଂକ ଅହିଂସା କି 

ସେବାର 

ନାହିଁ ଏଠି ଆଉ ମୂଲଚାଲ 
ଫଟୋଙଫ୍ରେମ୍‌ରେ ବର୍ଷକୁ ଥରେ 
ଆଦର ଆଂଜୁଳି 

ପାଆଂତି ଜୀବନକୁ କରି ତିଳ ତିଳ । 


ଏମିତି ଜୀବନ ଗଢ଼ରେ ଧନ 
କଂଟା, ଆଘାତ, ଯଂତ୍ରଣା 
ଆସିବାକୁ କରିବେ ଅନୁଶୋଚନା। 


ଧନରେ ଡାକି ଦେ ଥରେ “ମାଆ” 

ତରଷ ମନ ହେଉଛି ବାଟମଣା 

କାହୁଁ କେତେ ଦିନ ହେଲା 

ଶୁଣିନାହିଁ ତୋର “ମାଆ! 

ତେବେ କି ଥରେ ଡାକିଦେ ଲୋ “ମାଆ” 
କାହାକୁ କହିବିନି ଡାକିଲୁବୋଲି 
ବିଚ୍ଛେଦର ପାଚେରୀକୁ ଡେଇଁ ଆ 


ଥରେ ଡାକି ଦେ “ମାଆ” | 


ଜୀବନକୂ ଦେ ମୋକ୍ଷ 
ଡାକରେ ତୋର ସଂଜୀବନି 

ଜୀଇଁବା କି ମରିବାକୁ ଆପଣାର କରି 
ତୋ ଶବ୍ଦ ଫରୁଆରେ 

ଜୀବନ ଦେ ସଂଚି 

ଡାକିବ କି ତାରିବୁ ଧନ 

ବେଶୀ ବିଚାର କରନା 

ଜମା ବାଧ୍ଯ ହେବୁନି ଡାକିବାକୁ “ ମାଆ” 
ଶରଧାରେ, ସୁବିଧାରେ ଡାକ ଦେଉଥବୁ ମାଆ 
କଳଂକିତ ଜୀବନକୁ ପାରି କରି ଦେଇଯାଆ। 
ସମାଜ କି ପରିବାର ପାଇଁ 

ଯୋଗ୍ୟା ନୁହେଁ ଲୋ ଧନ 

ବରଂ ଦୂରେ ଥାଇ ଟିକେ ଦେଖୁଥାଆ 
ଯେଉଁଠି ଅଛୁ ସେଠି 

ଆଜିର ମଣିଷ ପରି ସଂସ୍କାର ନେଉଥାଆ 
ଏବର ସମାଜ ଓ ପରିବାର ପରି 

ବଢ଼ି ତୁ ଚାଲି ଥାଆ । 


ଜାଣିଲି ନାହିଁ 

ଜୀବନ ଗୋଟେ ଜୀଇଁବା 

ନିଆଁକୁ ଆଦର କଲି ସିନା 

ହେଲେ କି ସେ ନିଆଁ 

ଆଲୁଅ ହେଲା 

ହେଲା ପାଉଁଶ ଫରୁଆ 

ଦେଲା ଖାଲି ଅପବାଦର ଜ୍ଵାଳା| 
ଜୀବନକାଳ ଗୋଟିଏ ଧନ 

ବାରଂବାର କି ଜୀଇଁବା 

ମନେ ରଖ ଭାବିଚିଂତି ପାଦ ଦେଉଥାଆ। 


ମୋ ସଂସ୍କାର ସଳିତା କାଳେ କ୍ଷତ ଦେଇଦେବ 
ଯେଉଁଠି ଅଛୁ ସେଠି ଥାଆ 

ସମୟ ସହିତ ଜୀବନ ତାଳରେ 

ଜୀବନ ଜୀଉଁଥାଆ। 

ଗାଂଧୀ ଆଉ ମଦରଟେରେସା 
ଆଦର୍ଶକୁ ଦେଉଛି ସ୍ଯାଲୁଟ 

ଜମାରୁ କହିବିନି ଲୋ ଧନ 
ସେମାନଂକ ଆଦର୍ଶରେ ଚାଲି 
ନିଜକୁ ଦେ ଯଂତ୍ରଣା, 

ଜୀବନକୁ କରି ଦେ କଂଟା| 

ତୁ ସୁଖରେ ଥାଆ ଲୋ ଝିଅ 

ତୁ ଭଲରେ ରହିଥାଆ 

ତୁ ଆନଂଦର ବଳୟରେ ହସିଖେଳି 
ଜୀବନ ନଉକା ପାରିହୋଇ ଯାଆ 
ମୋ କୋଳକୁ ଯେତେ ସବୁ ଯଂତ୍ରଣା 
ଫିଂଗି ଦେଉଥାଆ। 

ମୋ କୋଳକୁ ଯେତେ ସବୁ ଯଂତ୍ରଣା 
ଫିଂଗି ଦେଉଥାଆ। 

